

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

శ్రీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

(ప్రశస్తమైన వసువు, ఆకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వధముల నమూల్యమైన గ్రంథరాజము. —శ్రీ పా. జే. రాజమన్నారంగారు, గౌ|| ప్రధాన సామ్యముగారి, మద్రాసు.

* * * ఈ గ్రంథము విషయానురూపమైన సుబోధమైన శైలిలో రచింపబడినదనుటక ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * * —శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

488 పుటలు

(అష్టమ ముద్రణము)

వెల : { సాదా ప్రతి రూ. 3.50
అట్ట బైండు రూ. 4/-

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రశస్తి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...శిష్యుని తెలుగు...పాలనంబి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ వివేకానందస్వామి శతతమ జయంతి ప్రచురణము

ఆంధ్రపాఠశులకు, అమూల్యతరుణము

శ్రీవివేకానంద సంపూర్ణగ్రంథావళి

శ్రుతిబోధలులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటలోను బాదాపు 500 పుటలుంటాయి. అనలుభరిదు అట్లుబైండునెట్టు రూ. 50 లు. కాలికోబైండునెట్టు రూ. 65 లు. పోస్టేజీ ప్రత్యేకం.

స్వామిజనంజేతం మూర్త్యుదేశభక్తిభరితం ప్రాణప్రదం ఆత్మోత్తేజకరం విశ్వజనీనం. అది సమగ్రంగా ఆంధ్రసంహజనులకు అందడం ఇదే మొదటిసారి. స్వామిజన విన్నవృష్టి ఆయన ఆమోఘ పరిష్కారవిధానం సూచింపని ముఖ్యసమస్య అయ్యాలెను. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

పకటనకు ముందే పైకం చెల్లించేవారికి తగ్గింపు ధరలు

అట్లుబైండు నెట్టు రూ. 30 లు మాత్రమే. 1962 ఫెబ్రువరి తే 28 న లోగా రూ. 10 లు చెల్లించి పేరు రిజిస్టరు చేయించుకొని మిగత రూ. 20 లను ఒకటి రెండు వాయిదాలుగా జూన్ తే 30 ది లోగా పంపాలి.

కాలికోబైండు నెట్టు రూ. 45 లు మాత్రమే. 1962 ఫెబ్రువరి తే 28 ది లోగా రూ. 15 లు చెల్లించి పేరు రిజిస్టరు చేయించుకొని మిగత రూ. 30 లను ఒకటి రెండు వాయిదాలుగా జూన్ తే 30 ది లోగా పంపాలి.

1962 జూలైకిని 1963 జూలైకిని మధ్యకాలమున గ్రంథములు సరిఫరా చేయబడును.

గుము :

పేనేజరు,

శ్రీ రామ కృష్ణ మఠము


మెలాపూరు : : మద్రాసు - 4

వంట చేస్తూనే విశ్రమించండి

అడిగేయు నిమగ్న భోజన తమవానిర
బట్టుదు, ఈ ఆశ్రయకర శ్రీరామకృష్ణ
కుకర్ సౌకర్యమును నిలుపు తిళిదు
శోభింపవరేగి, బోకాద కాలబట్టి అడిగి
నూడిరి—పరిశ్రమవిల్లి.

కట్టిబట్టి, మురియ బోకాగిల్లి, బొం
లొంద బోకాగిల్లి, కణి గే మోగేయిల్లి ముతు
ఒళి మోగేయిల్లి మోగేయిగదు. ఈ మోగే
కుకర్ సజ్జ, నేర ముతు సరళ-దుడిమే,
బేవరు ఆభిమా కంబినిగిల్లి.

- మురికి, దుమ్ము వుండవు, మని
పట్టుదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పడితే
ఆక్కడికి తీసికొని వెళ్లవచ్చు



ఖాస్ జనతా కిరోసిన్ కుక్కర్

వంట బాగా

తేలికగా చేసుకోండి

ఉత్పత్తిదాత:

ది ఓరియంటల్ మోటల్ ఇండస్ట్రీస్ ప్రైవేట్ లిమిటెడ్

77, బొంబార్ స్ట్రీట్, కలకత్తా-12

శ్రీ రామకృష్ణ ప్రభ

సంపుటము ౧౮

౧౯౬౨, ఫిబ్రవరి; స్థవ - మాఘము

సంచిక ౮

విషయ సూచిక

సౌందర్యలహరి	౨౭౩
శ్రీ బ్రహ్మానందస్వామి—[సంపాదకీయము]	౨౭౭
యతి కేశరి—శ్రీ గణపతిగారు	౨౮౪
ఆస్తి క్యం—శ్రీ పున్నావజ్ఞల సీతారామబ్రహ్మంగారు	౨౯౨
గంగాధర స్తవము—విద్యా దర్శా వేంకటకృష్ణమూర్తి, ఎం.ఏ.	౨౯౩
శివానందస్వామి - ధర్మప్రసంగములు—బ్రహ్మచారిణి అలిత	౨౯౫
శ్రీమద్భాగవతము - శ్రీకృష్ణసందేశము—[శ్రీమత్స్వీధవానందవాణి]	౨౯౬
వార్తలు, విశేషాలు	౨౯౯
గ్రంథపరిచయం	౩౦౩

వెలుపడినవి :

ఇప్పుడే వెలుపడినవి :

శ్రీ వివేకానందసంపూర్ణగ్రంథావళి

(1, 4, 5 సంపుటములు)

శ్రీవివేకానందస్వామి శతతమజయంతిసందర్భమున ప్రచురింపబడుచున్న శ్రీవివేకానంద సంపూర్ణగ్రంథావళియందు ఇప్పటికి 1, 4, 5 సంపుటములు వెలుపడినవి.

స్వామిజి సందేశము మాతృదేశధర్మిభరితము, ఆత్మోత్తేజకరము, విశ్వజనీనము. ఆ సందేశమును ఆంధ్రజనులకు అందజేయుట కీ ప్రచురణకార్యముపక్రమింపబడినది. ప్రతి సంపుటము చివర అకారాద్యనుక్రమణిక గలదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్యాలికో రూ. 6-50
నాల్గవ సంపుటము	: 592 ,, ,,	రూ. 5/-	,, రూ. 6-50
అయిదవ సంపుటము	: 544	రూ. 5/-	రూ. 6-50

అదెను : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ మత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా) రూ. 3-50	శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
344 పుటలు	బ్రహ్మనంద బోధనలు (ప్రథమ ముద్రణము)	రూ. 3-50
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
504 పుటలు	శ్రీమద్భగవద్గీత (పంచమ ముద్రణము)	రూ. 4/-
జ్ఞానయోగము 4 00	రాజయోగము 2 50	గీతాచంద్ర 0 75
కర్మయోగము 1 50	భక్తియోగము 1 50	భక్తిమార్గము 0 50
నారద భక్తి సూత్రములు ...	3/-	షికాగో సగోపన్యాసములు ... 0 50
పరతత్త్వప్రసంగము	2/-	గురుపదేశములు 0 50
శ్రీ నాగమహాశయుని జీవితచరిత్ర	1 25	శ్రీకృష్ణవాణి 0 40
ప్రబోధరత్నాకరము	2 25	శ్రీ రామకృష్ణ ఉవాచ 0 37
శ్రీ శారదాదేవి చరిత్ర	2/-	శ్రీ వివేకానంద శంఖారావము ... 0 37
దేవీమాహాత్మ్యము	2/-	శ్రీ శారదా నూ నవనీతము 0 40
వివేకానందలేఖావళి (మొదటి భాగము)	1 50	నా సంస్కరణ యుద్ధవిధానము .. 0 37
వివేకానందలేఖావళి (రెండవ భాగము)	1 75	నా గురుదేవుడు 0 40
శ్రీరామకృష్ణోపనిషత్తు	... 1 25	యిద్ద ఉవాచ 0 37
హిందూ మతము	... 1 25	శ్రీరామకృష్ణుడు, వివేకానందస్వామి 0 25
అనుష్ఠాన వేదాంతము	... 1 25	శ్రీ పరమహంస జీవిత సంగ్రహము.. 0 25
కలము, సంస్కృతి, సామ్యవాదము	1/-	పరమహంస శ్రీరామకృష్ణుడు .. 0 25
వివేక నూర్వీదయము	... 1 25	నవీన భారత దేశము .. 0 25
భారతీయ మహిళ	... 1/-	తాపత్రయ చికిత్స .. 0 25
కఠోపనిషత్తు	... 0 80	పవహాతిబాబా 0 25
శ్రీ పరమహంస నీతికథారత్నములు	0 75	సర్వం విష్ణుమయం జగత్ .. 0 19
		శ్రీ రామకృష్ణ ఆరాధికము .. 0 12
		శ్రీరామనామసంక్షిప్తం 0 6
		మతము 0 వి. సేంహార్జునము 0 3

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50;

మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంతకేసరి (ఆంగ్లము) శ్రీ రామకృష్ణ పీఠయము (తమిళము)

అను మాసపత్రికలును మాయెడ దొరకును

అద్రెసు : మేనేజరు, శ్రీరామకృష్ణమతము, మైలాపూరు, మద్రాసు - 4



‘అఖిలవిభు శరణొందును, యా త్మణంబ యతనికృప నీకు ననుభావ్య మగును వత్స.’

-శ్రీ శారదామణి.

శ్రీరామకృష్ణ ప్రభ

సంపుటము ౧౮ }

- ఫెబ్రువరి : : ప్లవ - మాఘము

{ సంఛిక ౮

సౌందర్యలహరి

మూలము :

శ్రీ శంకరభగవత్పాదులు

తీక :

నే. భ.

కవీంద్రాజాం చేతః కమలవన బాలాతపరుచిం
భజనే యే సన్తః కతిచి దరుణా మేవ భవతీమ్
విరిణ్చి ప్రేయస్యా స్తరుణతర శృంగారలహరీ
గభీరాభి ర్వాగ్ని ర్విదధతి సతాం రక్షణ మమీ ॥

౧౬

(దేవీ)

కవీంద్రాజాం

చేతః కమల

బాల+ఆతపరుచిం

అరుణాం ఏవ

(అమ్మా)

కవీశ్వరుల

మనఃపద్మములకు

లేతయెండవంటిదానవును

అరుణ అను పేరుగలదాన

వును (అరుణవర్ణముగల

దానవును) అగు

అమీసన్తః

విరిణ్చి

ప్రేయస్యాః

తరుణతర

శృంగారలహరీ

గభీరాభిః

వాగ్భిః

సతాం

రక్షణం

విదధతి

ఆయా సజనులు

బ్రహ్మదేవుని

ప్రియురాలి

మిక్కిలి లేబ్రాయపు

పోటెక్కిన సింగారపు

వెలువను బోలిన

గంభీరములైన

వాగ్గిల సములచే

సాధువులకు

ఆహారమును

ఓనగూరును.

భవతీం

కతిచిత్

యేసన్తః

భజనే

నిన్ను

అల్పసంఖ్యాకులగు

ఏ సజనులు

కొల్లరో

ఆపాసింతురో

తా॥ అమ్మా, కవీశ్వరుల మనఃపద్మములకు నీవు ప్రభాత సూర్యకాంతివలె వికాస ప్రదాయినివి. నీ పేరు అరుణ, నీ వన్నె అరుణము. తెలిసి నిన్ను ఉపాసించు సాధువులు అరుదు. కాని ఆ ఉపాసనకు ఫలితముగ వారి వాగ్విలాసములు నలువరాణి యశావస్థపుశృంగార ప్రవాహములవలె గంభీరములై సజ్జనులకు ఆహ్లాదము గూర్చుచుండును.

సవిత్రిభి ర్వాచాం శశిమణిశిలాభజరుచిభి
ర్వశిన్యాద్యాభి స్త్వాం సహ జనని సజ్జీవైత్యతి యః
స కర్తా కావ్యానాం భవతి మహతాం భజీరుచిభి
ర్వచోభి ర్వాగ్దేవీ వదనకమలామోద మధురైః ॥

౧౭

జనని	అమ్మా	మహతాం	మహాగుల (కాళిదాసాదుల)
వాచాం	వాక్కులకు	భజీరుచిభిః	రీనులందలి రుచులపంక్తి
సవి	జనయిత్రులును		రుచులతోను
శశిమణిశిలా	చంద్రకాంతములు	వాగ్దేవీ	సరస్వతీదేవియొక్క
భజరుచిభిః	తున్నలబోలిన కాంతి గల వారును ఆగు	వదనకమల	వక్త్రపద్మమందలి
		ఆమోద	పరిమళమునంటి పరిమళము
వశిసీ ఆద్యాభిః సహ	వశిని మున్నగు అష్ట శకులతో గూడ	మధురైః	మధురములైన
త్వాం	నిన్ను	వచోభిః	వాక్కులతో
యః	ఏ సాధకుడు	కావ్యానాం	ప్రబంధముల
సజ్జీవైత్యతి	ధ్యానించునో	కర్తా	రచయిత
సః	ఆసాధకుడు	భవతి	అగును.

తా॥ వశిని = కామేశ్వరి - మోదిని - విమల - అరుణ - జయిని - సర్వేశ్వరి - కాలిని అను నెనమండ్రు శక్తులును వాక్కులను జనింపజేయువారు. వారి మేనికాంతి అప్పుడే కోయబడ్డ చంద్రకాంత శిలలకాంతిని బోలియుండును. వారి నడుమ నున్న నిన్ను చింతించు సాధకుడు తప్పక మహాకావ్యకర్త యగును. అతని రీతులరుచి మహాత్ములగు కాళిదాసాదుల రీతుల రుచితో తులనాగుచుండును. అతని వాక్యముల మాధుర్యము సరస్వతీ ముఖ పద్మ పరిమళమువలె నుండును.

తనుచ్ఛాయాభి నై తరుణతరణిశ్రీసరణిభి
ర్దివం సర్వా ముర్వీ మరుణిమ నిమగ్నాం స్మరతి యః
భవ స్త్యస్య త్రస్యద్వనహరిణ శాలీన నయనా
స్సహోర్వశ్యా వశ్యాః కతి కతి న గీర్వాణగణికాః ॥

౧౮

(జనని)	(అమ్మా)	స్మరతి	ధ్యానించునో (భావించునో)
నరుణతరణి	బాలసూర్యుని	అస్య	ఆ ఉపాసకునికి
శ్రీ సరణిభిః	ద్యుతివంటి ద్యుతిగల	త్రస్యత్	భయపడుచున్న
	నీ	వనహరిణ	అడవిజింకల (కన్నులవలె)
తనుచ్ఛాయాభిః	మేని కాంతులచే	కాలీన	చంచలములైన
సర్వాం	సమస్తమైన	నయనాః	నేత్రములుగలవారగు
దివం	అంతరిక్షమును	గీర్వాణగణికాః	దేవవేళ్యులు
ఉర్విం	భూమిని	ఊర్వశ్యాసహ	ఊర్వశితో సహ
ఆరుణిమ	ఎఱుపులూ	కతి కతి	ఎందఱెందఱు
నిమగ్నాం	మిక్కిలియు మునిగినదాని	నశ్యాః	స్వాధీనులు
	నిగా	నభవన్తి	కాకుండురు ?
మః	ఏ ఉపాసకుడు		

తా॥ అమ్మా, నీమేనికాంతులు బాలసూర్యునిద్యుతిని బోలినవి. ఈ భూమ్యాకాశములను నీమేనికాంతి యెఱుపులో మునిగియున్నవానినిగా ఏ సాధకుడు ధ్యానించునో వానికి భయపడు వనహరిణముల కన్నులను బోలిన చంచలనేత్రములుగల ఊర్వశి మున్నగు దేవవేళ్యులు ఎందఱెందఱు వశపడకుండురు? ఎందఱెందఱో తప్పక వశపడుదు రనుట.

ముఖం బిన్దుంకృత్వా, కుచయుగ మథ స్తస్య, త దధో
హరార్ధం ధ్యాయేద్ యో, హరమహిషి, తే మన్మథకలామ్-
స సద్య స్సంక్షోభం నయతి వనితా ఇ త్యతిలఘు
త్రిలోకీ మ ఫ్యాకు భ్రమయతి రవీన్దు స్తనయుగామ్ ॥

౧౯

హరమహిషి	మహాదేవప్రియా,	మన్మథకలాం	కామరాజ బీజమును
బిన్దుం	బిందుస్థానమున		(క్రింద కారమును)
ముఖం కృత్వా	ముఖమును ధ్యానించి	యః	ఏసాధకుడు
తస్య+అథః	దానికి క్రింద	ధ్యాయేత్	చింతించునో
	(బిందుద్వయస్థానమున)	సః	ఆసాధకుడు
కుచయుగం	చనుగవను	సద్యః	అప్పుడే
(కృత్వా)	(ధ్యానించి)	వనితాః	మగువలను
తదధః	దానికి క్రింద	సంక్షోభం	చిత్తవికారమును
హర+అర్ధం	౪ కిని, త్రికోణమును,	నయతి	ఒందించును
	యోనిని	ఇతియత్	అనుట ఏదికలదో
(కృత్వా)	(ధ్యానించి)	తత్	అది
తత్ర	అచట	అతిలఘు	(అతని మహిమలూ)
తే	నీ		లవలెకాదు

(కింతు)	(మత్తేమన)	త్రిలోకిం అపి	సూనులొకాల
రవి+ఇన్దు	సూర్యచంద్ర బింబములే		(మొత్తము)ను సైతము
సనయుగాం	చనుగవగా గలదగు	అశు	శీఘ్రముగ
		ప్రమయతి	చలింపజేయును.

తా|| ఓ సదాశివప్రియా, మీది చుక్కలో ముఖమును, దాని క్రింది రెండు బిందువులలో చనుగవయు దానిక్రింది లకారమున త్రికోణమును (యోనియు) గల జ్ఞా అను నీ కామ కలను ధ్యానించు సాధకుడు సూర్యచంద్రబింబములే చనుగవగా గల త్రిలోకినే (ముల్లోకాలనే) ఉజ్జూతలాపు ననగా వనితల మనముల కలవరపడుచు అతని కొక లెక్కయో ?

కిర నీ మద్గేభ్యః కిరణనికురుమ్బామృతరసం
హృది త్వా మాధత్తే హిమకరశిలామూర్తిమివ యః
స సర్వాణాం దర్శం శమయతి శకుంతాధిప ఇవ
జ్వరప్లుష్టాః దృష్ట్వా సుఖయతి సుధాధారసిరయా ||

౨౦

(హిమి)	(అమ్మా)	సః	ఆ సాధకుడు
యః	ఏ సాధకుడు	శకుంతాధిప ఇవ	గరుత్మాంతునివలె
అ	అవయవాలనుండి	దృష్ట్వా	చూపు (ప్రసరింపజేసిన)
కిరణ	కిరణాల		మాత్రినుచేతి నే
నికురుమ్	సమూహము అనెడి	సర్వాణాం	పాముల
అమృతరసం	హియూమరసమును	దర్శం	గర్వమును (కార్యమును)
కిర నీం	వెదజల్లుచున్న దానవును	శమయతి	సంశంపజేయును
హిమకరశిలా	చంద్రకాంత శిలానిర్మిత	జ్వరప్లుష్టాః	జ్వరసంతప్తులను
మూర్తిం ఇవ	ప్రతిమవంటి దానవును అగు	సుధా+ఆధార	అమృతమున కనికపట్టుగు
త్వాం	నిన్ను	సిరయా	నాడులుగలదగు
హృది	దేందమున	(దృష్ట్వా)	(చూపుచేత నే)
అధత్తే	ధ్యానించునో	సుఖయతి	సుఖింపజేయును.

తా|| అమ్మా, నీ అవయవాలు కిరణాల సమూహము అను అమృతరసమును వెదజల్లుచున్నవి. నీవు చంద్రకాంతశిలానిర్మితప్రతిమవంటిదానవుగ ఉన్నావు. నిన్ను దేందమున ధ్యానించు సాధకుని కంటినాడులలో అమృత మొలుకుచుండును. కావున అతనిచూపు సర్పముల గర్వ మణంప గలదు, జ్వర తప్తులజ్వరమును చల్లబఱుపగలదు.

శ్రీబ్రహ్మనందస్వామి

[సంపాదకీయము]

శ్రీరామకృష్ణున కొకనా డొక దివ్యదర్శనము గలిగెను. దానిని కనినంతనే ఆయన మేను గడగడ వణక జొచ్చినది. ఆ దివ్యదర్శనములో లోకజనని ఆయనకు అగవడి 'ఏడు నీ కుమారు' డనుచు నొక బాలకుని జూపెను. ఆతలంపే ఆయనకు ప్రాణాంతకము. అంతలో లోకజనని ఖిన్నుడైన ఆ తన సుతుని ఊరడించి "ఆ బాలుడు నీకు పుత్రుడగు ననగా పారమార్థిక పుత్రుడగునే కాని లోకసామాన్యార్థమున కాదు" అనెను. శ్రీరామకృష్ణుని దిగులు తీతెను. అనంతర కాలమున బ్రహ్మనందస్వామి యని ప్రసిద్ధుడైన శిష్యుడు తన యొద్దకు వచ్చినప్పుడు దివ్యదర్శనమున తనకు కనిపించిన బాలు డతడే అని శ్రీరామకృష్ణుడు తతణమే గుర్తించెను.

శ్రీబ్రహ్మనందస్వామికి మొదటి పేరు రాఖాల్పంద్రఘోషు. ఇరువదినాలుగు వర్గణల జిల్లాలో బస్తిర్హాట్ అను గ్రామమున నొక సంపన్నకుటుంబమున నతడు జనించెను. అతని తండ్రి ఆనందమోహనఘోషుబకజమిందారు. తల్లి ధర్మనిష్ఠ గలది, శ్రీకృష్ణభక్త. రాఖాలు 1863 వ సంవత్సరము జాన్యువరి 21 తేదినాడు జన్మించెను. శ్రీకృష్ణుని సహచరబాలు డను నర్థము గల రాఖా అను పేరును కుమారునకు తల్లియే పెట్టియుండును. రాఖాలు ఐదేండ్ల వాడుగ నున్నప్పుడే, దురదృష్టముచే అతని తల్లి మరణించెను, తండ్రి రెండవభార్యను

వివాహము చేసికొనెను. ఆమెయే రాఖాలును పెంచినది.

రాఖాలు నిరతిశయాగ్యశౌందర్యములు గల బాలుడుగా పెరిగెను. చూచువారికి అంద టికిని ప్రేమ గొలుపు ఒకానొక విశేషము అతని యాకారములోనే ఉండెను. ఆనంద మోహనుడు ముఖ్యముగ తన కుమారుని కొఱకే ఒక పల్లెబడిని ప్రారంభించి అతని నా బడి కంపెను. ఆ దినాలలో పల్లెబడుల ఉపాధ్యాయులు పిల్లలను బెత్తములతో కొట్టువారనుట ఎల్ల రెటింగినదే. తన సహాధ్యాయులెవ రైన దెబ్బలు తిన్నప్పుడు రాఖాలు బాధ పడుచుండేడివాడు. దానిని గుర్తించి ఉపాధ్యాయుడు పిల్లలను బెత్తముతో కొట్టుట మానుకొనెను. విద్యార్థిదశలో నున్న రాఖాలు ప్రతిభ అసాధారణము. బాల్యములోనే తమ అతని జీవితాధిరుచులు వివిధములుగ నుండెను. ఆ దినాలలో దేహదార్శ్మ్యమున నతడు తన సవయస్కులకన్న చాల మిన్నగ నుండెను. కుస్తీలలో గాని ఆటలలో గాని సహచరులతనితో తులదూగజాలకుండిరి. పల్లె క్రీడలలో పెక్కింట అతడు పాల్గొని వానిలో నిరతిశయనైపుణి చూపుచుండును. కాని వినోదమును క్రీడలును మాత్రమే కాదు అతనిలక్ష్యము. సమీపముననే కాళిగుడి ఉండెను. రాఖాలు తఱచుగ ఆగుడి యావరణములో కనిపించుచుండును. ఒక్కొక్కప్పు డతడు తన సఖులనుగూడి

మాతృదేవినిపూజించుటే ఆటగా వివోదించును. ఒక్కొక్కప్పుడు తానే బంకమట్టితో చక్కని జననివిగ్రహమును జేసి పూజావ్యగ్రుడగును. చాల పసివాడుగ నున్నప్పుడు సైతము రాఖాలునకు దేవతలయందును దేవేరులయందును భక్తి మోచుచు. ఇంటిలో దుర్గాపూజ జరుగునప్పుడు, దానిని జూచుచు నతడు నిశ్చలముగ మానముగ గూర్చుండి యుండును. లేదా మునిమాపువేళ సాయంపూజ జరుగుచున్నప్పుడు రాఖాలు మహాభక్తితో దేవి కెదుట నిలబడియుండును.

బాల్యమునుండియే రాఖాలునకు భజనలం దభిరతి సహజము. భిక్షువులు బృందావనవేణు వివోదించిగూర్చిన కీర్తనలను పాడినప్పుడును, ఎవరేని లోకమాతనుగూర్చి కీర్తనలను పాడినప్పుడును రాఖాలు తన్మయు డగుచుండును. ఒక్కొక్కప్పుడు అతడు సహచరులతో పల్లె సమీపక్షేత్రమున నొక యేకాంతస్థలమున కేగును. అట వారి భక్తిగేయముల బృంద గానము సాగుచుండును. పాడుచుండగా అప్పుడప్పుడతడు బాహ్యస్మృతి నించుమించు పూర్తిగా కోల్పోవును. పైస్థాయి కెక్కును అతని మనసు.

ప్రాథమికవిద్య ముగిసినపిమ్మట 1875 లో తండ్రి అతనిని కల్కత్తా కంపి ఒకయింగ్లీషు హైస్కూలులో చేర్పించెను. కల్కత్తాలో ప్రాంతీయబాలురకు నాయకుడుగ నున్న నరేంద్రనాథునితో రాఖాలునకు సంసర్గమేర్పడినది. ఈ నరేంద్రనాథుడే అనంతరకాలమున శ్రీవివేకానందస్వామి అన ప్రసిద్ధుడయ్యెను. క్రైస్తవులకు ఉత్సాహమును సహజనాయకగుణాలును గల నరేంద్రనాథుని కితరులు వశపడుచుండిరి. అతడు వారిని మంచి దని తనకు

తోచిన మార్గమున నడపుచుండెను. నమ్రుడును శాంతుడును మృదువు నైన రాఖాలు మంత్రముగ్ధుడైనట్లు నరేంద్రునికి వశుడయ్యెను. వారి నడుమ అంతరంగికమైత్రి పెంపొంది దక్షిణేశ్వరమున ఒక్కగురువునకే ఇద్దఱును శిష్యులగుటలో పర్యవసించి మహాఫలప్రదమైనది.

ఇతరసఖులతోగూడి రాఖాలును నరేంద్రుడును ఒక్కగరిడిశాలలోనే కసరత్తునభ్యసించుచుండిరి. రాఖాలును బ్రాహ్మసమాజమున చేర్చినదియు నరేంద్రనాథుడే. ఈదశలోనే రాఖాలున కుండిన సహజాధ్యాత్మికప్రవణతలు, స్ఫుటతరముగ ప్రకటము కాజొచ్చినవి. అతడు జననమరణముల మర్తాలనుగూర్చి తలపోసి కొనుచుండెను. నిత్యతృప్త్యమును సాక్షాత్కరించుకొనుట కతనిమనస్సు ఆత్రపడుచుండెను. తెలివియు చుఱుకును గలవాడే కాని అతని కిప్పుడు చదువులో ప్రీతి బొత్తిగ లేదాయెను. చదువునందలి యతని యుపేక్షను జూచి అతని పెద్దలు దిగులుపడిరి. తొలుత ప్రేమపూర్వకముగ ప్రోత్సహించి అతనిని మార్చెదముగాక యని వారు ప్రయత్నించిరి. నెగ్గలేకపోగా వారు కఠినతను వహించి కచ్చితముగ ప్రవర్తించువారైరి కాని ఏదియు ఫలింపక పోగా పెండ్లి చేసినచో తాకికవిషయాస్తకి కలుగునేమో అని తలంచి తండ్రి రాఖాలునకు పెండ్లిచేసెను. మఱి విధివైపరీత్యమును జూడుడు, అనంతరకాలమున అతని జీవితమార్గమును పూర్తిగ మార్చివేయ నున్న యొకానొకనితో సంసర్గము రాఖాలునకు ఈపెండ్లి చేతనే గలిగినది!

గంగకు ఎగువను, దక్షిణతీరమున, దక్షిణేశ్వరమునకు కొన్ని మైళ్ల దూరమున కొన్నగరు అను ముఖ్యమైన గ్రామ మొకటి కలదు. ఆ గ్రామవాసియగు మనోమోహనమిత్రుని సోద

రినే రాఖాలు పెండ్లాడినది. మనోమోహన మిత్రుడును అతనితల్లియు ఇద్దఱును శ్రీరామ కృష్ణునందత్యధికభక్తి గలవారు. రాఖాలుకు పెండ్లియైన తర్వాత, 1881-వ సంవత్సర మధ్య మున నొకనాడు, అతనిని వెంటనిడుకొని మనోమోహనుడు గురుదేవుని సందర్శింప దక్షిణేశ్వరమునకు పోయెను. రాఖాలు గురుదేవు నెదుట ప్రణమిల్లెను, అప్పు డొక ఆనంద వీచిక గురుదేవుని మనసుగుండను శరీరము గుండను ప్రవహించినది. ఆయన రాఖాలును అత్యంతదయతో ఆదరించెను. అంతకంటె నెక్కువగా తనహృదయభావములను వెలువరింపలేదు. గురుదేవుడు చూపిన అద్భుత ప్రేమకు రాఖాలు ముగ్ధుడయ్యెను. అట్టిప్రేమ ఇంతవఱకు వేతనవరియొద్దను తా నెప్పుడును పొందియుండలే దని అతడు అనుకొనెను. కావున సహజముగ నే ఇంటికి మరలిన పిమ్మట కూడ గురుదేవుని జాపకము రాఖాలు మనసున ఆవరించియే యుండెను. తత్ఫలితముగా కొన్నాళ్ల కనంతరము రాఖాలు ఒకనాడు ఒంటరిగ దక్షిణేశ్వరమునకు పోయెను. అతని దర్శనమాత్రముచేత గురుదేవుడు ఆనందోద్రేకము నొందెను. అతడును నోరాడక స్తంభించి నిలబడెను.

రాఖాలు వీలైనంత తఱచుగా దక్షిణేశ్వరమునకు పోవొడగెను. ఒక్కొక్కప్పు డక్కడే ఆగిపోవుచు నుండసాగెను. అతడు పదునెనిమిది పందొమ్మిదేండ్లయువకు డైనను, గురుదేవు నెదుట తా నొక నాలుగైదేండ్ల శిశువని అతనికి తోచెడిది. నిజమున కత డట్లే నడచుకొనుచు నుండెను. చిరకాలమునాడు తాను కోల్పోయిన తన తల్లికి తనయందండిన గాఢ ప్రేమయు తనతండ్రికి తనయందు గల సాను

రాగమగు జాగరూకతయు - ఇవే రాఖాలు నకు గురుదేవునందును కనిపించినవి. కాని వారి ప్రేమజాగరూకతలకంటె గురుదేవుని ప్రేమజాగరూకతలు ఇంతంతనరాసంత ఉత్కటములుగ నుండెడివి. గురుదేవుడును అతనిని కేవల మొక శిశువును చూచినట్టే చూచును. దిక్కులేని శిశువునకై చెందినంత ఉత్కంఠ అతనికి ఆయన చెందుచుండును. ఇతరశిష్యులందఱు ఉపచారములను గురుదేవునకు చేయుచుండగా, గురుదేవుడు రాఖాలు విషయమున తఱచు జాగ్రత్త వహించుచుండును. ఈ యిరువురి నడిమి యీగలత చుట్టటికములో హృదయ పూర్వకతయు సహజత్వమును ఎంత హెచ్చుగా నుండిన వనగా, ప్రేమకులు అచ్చెరువునకు బదులు ఆహ్లాదమును గొందురు. గురుదేవుడు తమచే ఏ చిన్న సేవ చేయించుకొన్నను ఇతర శిష్యులు దానిని తమ మహాభాగ్యముగను గురుదేవుని పరమానుగ్రహముగను భావించుదురు. మఱి రాఖాలు, గురుదేవుడు చెప్పిన పనిని 'నేను చేయనే చేయ' నని యొక్కొక్కమాటు నిరాకరించుచుండును. రాఖాలు ఆలాగు ప్రవర్తించినపుడు గురుదేవుడు చిరాకు చెందుటకు మాటు ముచ్చటపడుచుండును. ఏల యన ఆ ప్రవర్తన గురుదేవునందు ఆబాలున కుండిన ప్రేమనే సూచించును. కాని సామాన్యముగ నేమో గురుదేవున కన్నియుపచారములను చేయుట కాత్రిపడుచుండును. గురుదేవుని రాఖాలు ఎంత భక్తిప్రేమలతో శుశ్రూషించెనో అంతభక్తిప్రేమలతో ఏ పుత్రుడును ఏతండ్రిని శుశ్రూషింపడు. అట్టి సేవలచేయుట కాక గురుదేవుడు సమాధిదశలలో బాహ్య లోకస్మృతి లేకుండునప్పుడు ఆయన శరీరక్షేమమును రాఖాలు చూచుకొనెడివాడు.

భావోద్రేకమున నొక్కొక్కప్పుడు గురుదేవుడు పచారు చేయునప్పుడు రాఖాలు ఆయన దేహమును పట్టుకొని, చుట్టు నున్న విషయములనుగూర్చి బిగ్గరిగా చెప్పి మెలకువ గూర్చుచు, ఆయన పాదములకు దారిచూపును.

రాఖాలు దక్షిణేశ్వరమునకు తరచు వచ్చుచు, ఒక్కొక్కప్పుడు డక్కడే ఆగిపోవుచు చదువును చెడగొట్టుకొనుచుండగా అతని తండ్రితొలుత వ్యధను పిదప దిగులునుజెందెను. 'సేభవిష్యజ్జీవితమును తలంప వోయి' అని తండ్రి రాఖాలును చేతనై నంతవఱకు ఎచ్చరించెగాని, భవిష్యత్తున విహితసుఖాలనుగూర్చి అతడు తలంపనే లేదు. ఒకప్పుడు ఆనందమోహనుడు రాఖాలును బంధించియు ఉంచెను. కాని అత డెట్లో తప్పించుకొని దక్షిణేశ్వరమునకు చేరుకొనెను. ఏమి చేసినను ఉపయోగము లేకపోగా ఆనందమోహనుడు రాఖాలువిషయమున ఆసక్తి వదులుకొనెను, అతనిని విడిచిపెట్టెను. ఇక ఇంటినుండి తన్ను ఆటంకపఱచువారు లేకపోగా రాఖాలుహాయిగా గురుదేవునితోనే ఉండ గలిగెను.

గురుదేవుడు రాఖాలునకు ప్రేమపూర్ణుడగు తండ్రి యగుటయే కాక పారమార్థికమార్గ దర్శకు డగు గురువుగను ఉండెను. రాఖాలును గురుదేవునివంకకు తొలుత ఆకర్షించినది గురుదేవుని నిరతిశయప్రేమయే. కాని ఆమానవ ప్రేమకు మఱుగున ఆధ్యాత్మికశక్తి యున్నదనియు, ఆ శక్తికి సంకల్పమాత్రముచేత జీవితములను మార్పొందింపగల దనియు రాఖాలు గుర్తించెను. గురుదేవుని ప్రేమకు పాత్రుడగుటతోబాటు రాఖాలులో ఆధ్యాత్మికముగ నొక గొప్ప పరిణామము ప్రారంభమయ్యెను.

తనప్రియపుత్రునికి ఆధ్యాత్మికశిక్షణము నిచ్చుటలో గురుదేవుడు చాల అక్కఱ కలిగియుండెను. రాఖాలులో చిన్నతప్పు కనిపించినను అతనిని చీవాట్లు పెట్టుటకు గురుదేవుడు వెనుదీయడు. ఒకనాడు తన ఎదుటికి వచ్చిన రాఖాలును "నీమోము నల్లబడి యున్నదేమి? ఏమేని తప్పు చేసితివా?" అని గురుదేవు డడిగెను. రాఖాలు విస్మయముతో మిణకరించెను. తా నొకతప్పుచేసినట్లు అతనికి జ్ఞప్తి లేదు. కాని ఆలోచించిచూడగా వేడుకకై తానొక అసత్యము చెప్పియుండుట అతనిజ్ఞప్తికివచ్చెను. వేడుకకై నను సరే అసత్యము చెప్పరా దని గురుదేవు డతనిని హెచ్చరించెను.

ఒకనాడుగురుదేవుడు రాఖాలును వెంటనింపకొని ఏదో యొక ఉత్సవమున పాల్గొననేగెను. ఆ ఉత్సవమున కాహ్వానము గురుదేవునకు వచ్చి ఉండెను. కానిపోయి చూడగ ఆఉత్సవ నిర్వాహకులు సంపన్నులను, వ్యవధిష్టులను, విచారించుకొనుచుండిరే కాని గురుదేవుని అంతగా లక్ష్యపెట్టలేదు. నిజముగ ఈ అవమానమునకు బాలుడైన రాఖాలు సహించలేక పోయెను. ముంగోపియైన బాలునివలె అతడు "తతణమే ఇటనుండి వెడలిపోవుదము" అని గురుదేవునితో అనెను. కాని గురుదేవుడు ఎంతయవమానమునకైనను ఓర్చుకొనుచునే యుండెను. రాఖాలు చెప్పినమాటను వినలేదు. "కోపించి ఇచటనుండి మనము వెడలిపోయితిమేని భక్తులకు చెఱుపు కలుగును." అని తరువాత గురుదేవుడు రాఖాలుకు చెప్పెను. గురుదేవుని చిన్నచిన్నపనులలో సైతము నిగూఢముగ నుండు నర్థమును రాఖాలు గుర్తించెను. ఇందుండి తాను 'వినయ' 'గర్వత్యాగ' పాఠములను నేర్చుకొనెను.

శ్రీరామకృష్ణుడు ఒక్కొక్కప్పుడు ఆధ్యాత్మికదశలోనుండి ప్రియశిష్యులకు వారు నిరీక్షింపకే ఎంతెంతో అనుగ్రహములు చేయచుండెను. కాళిగుడి కెదుట రాఖాలు ఒకప్పుడు ధ్యాననిమగ్నుడై ఉండగ గురుదేవు డచటికి వచ్చి ధ్యానాసనాసీనుడైన రాఖాలును చూచి హెచ్చరించుకొని “నీకు మంత్రము ఇది, నీ కిష్టమైన లక్ష్య మిది” అని చెప్పెను. రాఖాలు తలయెత్తి చూడగనే అతనికి ఇష్టదేవతా సాక్షాత్కారము కలిగెను. తాను నిరీక్షింపకే తనకు లభించిన ఈ భాగ్యమునకు అతడు ఆనందపరవశు డయ్యెను.

రాఖాలు దక్షిణేశ్వరమున గురుదేవునితో కూడి ఉన్నకొలదియు అతని పారమార్థికజీవితమున పురోగతి వేగముగ సాగజొచ్చెను. ధ్యాననిమగ్నుడై వెలుపలి లోకస్పృతి బొట్టిగ లేకున్న రాఖాలునొద్దకు గురుదేవుడు వచ్చి అతనిని మామూలు వ్యావహారికరంగమునకు మరలించుటకు తోడ్పడిన సందర్భములు పెక్కులు. ఆధ్యాత్మికముగ రాఖాలులో కననగుచుండిన అభివృద్ధిని గుర్తించి గురుదేవుడు చాల సంతోషించి ఒక్కొక్కప్పుడు ప్రకటముగ ప్రశంసించుచును ఉండెను. రాఖాలు యోగదశలో సదా భగవత్సంక్షేపమును అనుభవించుచునే ఉండును. రాత్రింబగళ్ళు అతడు నామమంత్రమును జపించుచుండును. అతని అంతరనుభవములను కదులుచున్న అతని పెదవులు సూచించుచుండును. దానిని చూచినంత మాత్రముచేతనే గురుదేవుడు అప్పడప్పుడు భావోద్రేకపరవశు డగుచుండెను. అంతటి అద్భుతమైన శిష్యుడు లభించినందులకు ఆనందము పొంది పొద్దుచుండగా శ్రీరామకృష్ణుడు అతనికి యోగరహస్యములను సాధననిధిహాపములను

బోధింప సాగెను. ఇట్టి విషయములలో బహిరంగప్రకటనము రాఖాలునకు గిట్టెను. సాధనలను అతడు సాధ్యమైనంతరహస్యముగ చేయుచుండును. అయినను అతనిరూపమును, అలోచించు, ప్రవర్తించు పద్ధతులును, అతని ప్రకృతిలోనుండి వెలువడు మౌఢ్యమును—అతని లోపల గూఢముగ సాగిపోవుచున్న పరిణామమును సూచించుచుండును.

ఆధ్యాత్మికజీవితము ఒడుదొడుకులు లేని ప్రయాణము కాదు. దానిలో సైతము మిట్టపల్లములు గలవు. రాఖాలుసైతము చిక్కల నెన్నింటినో దాటవలసినవైనవి. ఒక దినము రాఖాలు కాళిగుడి సంగీతశాలలో ధ్యానింప కూర్చుండెను. కాని ఎంతప్రయత్నించినను మనసునకు నిలుకడ కుదుర లేదు. అతనికి చిరాకు కలిగినది. అతని మనసులో తినపై వెగటును, అనుతాపమును నిండినవి. గురుదేవునంతటి యోగీంద్రుని దీవనలు తాను బడసి పరిసరములందు సనుస్తమును ఆధ్యాత్మికపురోగతికి అనుకూలముగ నున్నను తన మనస్సు ఆస్థితిలో నున్నది! ఆధ్యాత్మికజీవితమునకే తినకర్హత లేదేమో. అట్టితిలంపుల తుపాను ఆయనను పైకొన్నది. కేవలము విసుగెత్తి మనోవృథతో అతడు తన ధ్యానపీఠమునుండి లేచిపోయెను. యాదృచ్ఛికముగ శ్రీరామకృష్ణుడు అపుడు ఆదారినే పోవుచుండెను. రాఖాలును చూచి “ఇంచుకేసేపటికే పీఠమునుండి లేచితి వేల?” అని అడిగెను. రాఖాలు ఏమియు దాచుకోక తన మనోభావములను వివరించెను. వెంటనే గురుదేవుని మోముతీరు గంభీర మయ్యెను. కొంచెముసేపు ఆలోచించి ఆయన రాఖాలును నోరు తెఱచు మనెను. నోటితో అస్పష్టముగ నేమో పలుకుచు గురు

దేవుడు అతనినాలుకపై నేమో వ్రాసెను, తక్షణమే రాఖాలు మనోభారము పూర్తిగ దిగి పోయెను, అతడు తేలికపడెను, అతని మనసు గుండ అంతర్వాహినిగ ఆనందము ప్రవహించినది, గురుదేవుడు చిఱునవ్వునవ్వి “ధ్యానింప మరల ప్రయత్నించి చూడుము,” అనెను.

దక్షిణేశ్వరమున గురుదేవుని సన్నిధిలో రాఖాలునకు దినములు ఆనందముగ గడిచి పోవుచుండెను, కాని కష్టము సంభవించెను, అతనికి మాటిమాటికిని జ్వరము తగులసాగెను, అది గురుదేవుని చాల ఆందోళనపఱచెను, అప్పుడు బలరామబోసు అను గొప్ప భక్తుడు బృందావనమునకు పోబోవుచుండెను, వాతా వరణమున నించుక మా ర్పుండని మృదు తలంపుతో రాఖాలుగూడ అచ్చటికి పంపబడెను, కాని అచ్చటకూడ రాఖాలునకు జబ్బువచ్చుచునే ఉండెను, గురుదేవుని ఆందోళనము మఱింత హెచ్చెను, ఏల యన పూర్వజన్మమున రాఖాలు శ్రీకృష్ణుని సహచరులలో నొకడుగ ఉండెనని గురుదేవుడు ఒకదివ్యదర్శనము గుండ తెలిసికొనెను, రాఖాలునకు పూర్వజన్మ స్మరణము కలుగునని దేహావతరణము సంభవించు నేమో అని గురుదేవుడు దిగులుపడెను, తనపారమార్థికపుత్రునికై శ్రీరామకృష్ణుడు దీనాతిదీనముగ లోకజననిని ప్రార్థించెను, ఆమె మాట ఇచ్చువఱకు ఆయనకు నిబ్బరము కలుగలేదు, మూడునెలలకు ఆరోగ్యము చాలవఱకు బాగుై రాఖాలు దక్షిణేశ్వరమునకు మరలివచ్చెను, గురుదేవుడు అపరిమితానందముతో అతనిని ఆదరించెను.

గురుదేవునివ్యక్తిమహిమచే ఆకృష్టులగుచుండిన భక్తులయు, యువశిష్యులయు సంఖ్య తిరుగుమొగము లేక పెరుగుచునే ఉండెను.

యువశిష్యులలో కొందఱు రాఖాలునకు పూర్వ పరిచితులును మిత్రులును, కావున వాచును తానును ఒక్కగురువునకే శిష్యులైన చుట్ట టికము అతనికి సంతోషకరముగ ఉండెను, కాని గురుదేవుని తోడి పవిత్రసమాగమమును చిరకాల మనుభవించుప్రాప్తి వారికి లేదాయెను, ఏలయన శ్రీరామకృష్ణుడు కంఠ బాధతో వ్యాధిగ్రస్తు డయ్యెను, అది మేహ వ్రణము (కాన్సరు)గ పరిణమించెను, ఆయనను మేలైన వైద్యవసతులకై మొదట కల్కత్తాలోని శ్యాంపుకూడుకునకును తరువాత అచటి నుండి కాశీపూరుకునకు మార్చిరి, నరేంద్ర నాథుని నాయకత్వమున రాఖాలు ప్రభృతులు గురుదేవుని ఉపచారమందే తమ హృదయములను తమ ఆత్మలను నిమగ్నములుగ చేసికొనిరి, గురుసేవయు ఆధ్యాత్మికసాధనలును చాలచుఱుకుగ సాగిన దినము అవి, రాఖాలు సహజముగ నే లోచూపు గలవాడు, ఇప్పుడు మఱింతగంభీరుడుగను చింతనాపరుడుగను అయ్యెను, ఒకనాడు గురుదేవుడు నరేంద్రునితో ఏకాంతమున “రాఖాలునకు విశాల రాజ్యము నేలు ప్రతిభ ఉన్నది” అని చెప్పెను, ఆమాటకర్ణము నరేంద్రుడు గ్రహించెను.

సమయము వచ్చినపుడు రాఖాలునుగూర్చిన గురుదేవుని ఈ అభిప్రాయమును నరేంద్రుడు ఉపయోగపఱచుకొనెను, గురుదేవుని నొద్ద అంతటి ప్రేమను ప్రశంసను చూపగొన్నవా డని రాఖాలునందు యువశిష్యుల కందఱికిని అత్యంతగౌరవ మేర్పడినది, ఒకనాడు నరేంద్రుడు “ఇప్పటినుండి మనము రాఖాలును రాజని వ్యవహరింతుము” అని సోదర శిష్యులతో చెప్పెను, అందఱును అందులకు హృదయపూర్వకముగ సమ్మతించిరి, ఈ వార్త

గురుదేవున కందగనే ఆయనయు “నిజముగ నది రాఖాలునకు అనురూపమైన పేరే” అనెను.

గురుదేవునకు వ్యాధి నయ మగు నను ఆన పాటునకు అవకాశము లేకున్నను శిష్యులు ఆనపాటు కలిగియే యుండిరి, కాని ఆయన శరీరసితి నానాటికి ధీనిక ట్టగుచుండెను. ఒక నాడు రాఖాలు పృథచెంది “అరోగ్యము ని మ్మిని లోకజననిని ప్రార్థింపుడు” అని గురు దేవుని అడిగెను. దేవునిసంకల్పమునకు విరుద్ధ ముగ దేనినై నను ప్రార్థించుట గురుదేవునకు

అసాధ్యము. తన ఆరోగ్యమునుగూర్చి ప్రార్థిం చుట మీదు మిక్కిలి అసాధ్యము “అది దేవుని చేతిలో ఉన్నది” అని మాత్రమే ఆయన జవాబు చెప్పెను. ఔను, మానవులెంతప్రయ త్నించినను తుదకు దేవుని సంకల్పమే నెగ్గినది. ఎంతోమేలైన వైద్యమును, వైద్యుల అపేక్షణ మును ఉన్నను గురుదేవుని వ్యాధి హెచ్చు చునే ఉండెను. 1896 సంవత్సరము ఆగస్టు నెల 16-వ తేదీ ఆయన మహాసమాధి నొందెను.

(సశేషము)

—*—

య తి కే స రి

శ్రీ గణపతిగారు

‘తై పిటన్దాల్ వట్టి పిటక్కు-మ్’ ‘మకర మాసము పుట్టిన మార్గ మేర్పడును’ అను సామెత వంగ దేశములో వాడుకలో ఉన్నదో లేదో కాని ఆ కలకత్తా న్యాయవాది విశ్వనాథ ద త్తగారికిని, ఆయన సహధర్మిణి భువనేశ్వరికిని సరిగ నూ ండ్లకు మునుపు మకరమాసమున “మార్గ మేర్పడినది”. అదియు మోక్షమునకు పోవు మార్గముగను ఏర్పడినది. పున్నామనర కమునుండి తరింప చేయు పుత్రుడు ఆ దినము వారికి పుట్టినాడు. వారినిమాత్రమే కాక మానవలోకమంతటను ఎంద తెందఱినో నర కమునుండి తప్పించి మోక్షమునకు చేర్చు మార్గముగ అత డేర్పడ నున్నాడు. సూర్యునకు

ప్రియమైన మకరసంక్రాంతినాడు అవతరించిన వంగశిశువు విశ్వమంతటను వెలుగును వ్యాపిం చేయు సూర్యుడుగా ప్రకాశిం: నున్నాడు.

నదా తుంటరిచేష్టలు చేయు నరేంద్రుని విషయమును చెప్పుటకు మాటలు చాలవు.

“బిడ్డ ని మ్మిని ఈశ్వరుని వరము కోరితిని. ఆయన తన యొద్ద నున్న భూతములలో నొక దానిని కదా పంపినాడు” అని భువనేశ్వరి దేవి విసుగుకొనునంతగా నుండెడివి అతని లీలలు. ఐనను చాలమంచిపిల్ల వాడుగ అమ్మచెంత కూర్చుండి శ్రద్ధగ రామాయణకథను విన నారంభించినాడు నరేంద్రుడు. విడనాడిన కొడు

వయు వచ్చి తాకినది. పసిపిల్లవాడు సీతా రాముల విగ్రహము లుంచుకొని ఆరాధింప సాగినాడు.

అప్పుడే ఒకదినము వారింటిబండ్లివాడు గృహస్థాశ్రమమునందలి చెడుగులను గూర్చి చెప్పుచుండగా విన్నాడు.

ఆ తేలహృదయములో పెంటనే ఒకసందే హమును దానితోబాటు దుర్భరదుఃఖమును కలిగినవి. “అలాగా? పెండ్లి తప్పా? తప్పై నచో రాముడు ఏల సీతను పెండ్లియాడెను?”

అమృతయొద్దకు పోయి ‘హా’ యని ఏడ్చి నాడు నరేంద్రుడు. “తప్పచేసిన రాముని నాకు దేవునిగా చూపిలిపే” అని నిందించి నాడు.

బాలుని మనస్సును ఆ పాపనురాలు అర్థము చేసికొన్నది.

“అబ్బాయి, ఏడవకు. పెండ్లి పేరంటములు అక్కటలేని కాశినాథుడు మనకు ఉండనే యున్నాడు కదా! సర్వస్వమును త్యజించిన త్యాగరాజు ఆయన. ఆయననే దేవునిగా ఉంచుకో” అన్నది.

ఈ మొలక తర్వాత నాత్రై చెట్టుగా ఎదిగి మహావృక్షముగ పెంపొంద నున్నది. “త్యాగ ము, సన్నాధ్యనము, ప్రజలకై తన సర్వస్వము త్యజించుట, పరమునకై యిహమును త్యజించుట” ఇదే నరేంద్రుని జీవితము కానున్నది. శివభక్తుడైన నరేంద్రుడు సమరసజ్ఞానమును పొందిన పిదప రాముడు మరల ఆయనడెంద మున ప్రవేశించినాడు. ప్రత్యక్షముగ ఎంతో రామానుగ్రహమును బడసినాడు.

నరేంద్రుని ప్రతిమాటలోను ఒక శ్రోత్ర దన ముండును. విషయముపాటుకు విషయము.

పాశము వినునప్పుడు నోరు తెరిచివడు. కన్ను లను సైతము తెరిచుటలేదు. కావుననే ఉపాధ్యాయునికి సం దేహ ము కలిగినది. ఆయన “ఈ నిద్ర ఏమిటోయి” అని అడల్చి నాడు.

“నిద్రపోలేదే” అన్నాడు పిల్లవాడు.

“మేలుకొనియే ఉంటివేని ఇంతవఱకు నేను ఏమి చెప్పుచుంటినో చెప్పుము” అన్నాడు ఉపాధ్యాయుడు.

అంతే! ఆయన గంటసేపుగా చెప్పుచుండిన దాని నెల్ల చీమతలకాయంతైన విడవక గడ గడ అప్పగించివేసినాడు నరేంద్రుడు.

నరేంద్రుని నిద్రలోకూడ ఒకమిత! అతడు శయనింపగనే ఒకమహాజ్యోతి అతనిని సమీ పించును. అందులో మెల్లమెల్లగ అతడు కరగి స్మృతిలేనివా డగును. చాలకాలమువఱకు ఇత డులు నిద్రపోవునిధము వేటు, తన నిద్రతీరు వేటు అను విషయము నరేంద్రునకు తెలియగే ఉండినది.

నరేంద్రుడు మౌనస్కాంత్యంలో చదువుచున్న ప్పుడు మధ్య రెండేండ్లకాలము రాయ్ పూరులో వారికుటుంబము వసంపవలసి వచ్చినది. అతని చదువునకు విఘ్నము కలిగినది. తరువాత అతడు న్యాయముగ చదువవలసిన తరగతి లోనే* చేరి మూడేండ్ల చదువును ఒక్కసంవ త్సరములోనే చదివి ఉత్తీర్ణుడై పాఠశాలకే ఖ్యాతి తెచ్చినాడు.

చదువులోమాత్రమే కాదు, సకలకళల లోను గొప్పగా ప్రకాశించినాడు నరేంద్రుడు. సహజముగ నే అతనికి ఉన్న మధురకంఠముతో

* పెతరగతిలోనే.

అతడు సంగీతములో తన నేర్పును చూపినప్పుడు విద్యార్థు లందఱును పరవశు లగుదురు. బడి నాటకాలలో అతని నటనాసామర్థ్యమును ప్రకట మైనది. నరేంద్రుని పల్కులు అందఱిని వశపఱచుకొనునవి, విద్యార్థిదశలోనే అతడు సంభాషణలో నైతము చక్రవర్తిగా నుండి నాడు.

పాకకళలోగూడ మహామేధావి నరేంద్రుడు, దేహమును ద్రఢిష్ఠముగ ఉంచుకొనుటలో అతనికి సాటి ఎవ్వఁడును లేదు. కుస్తీ, సాము, గుఱ్ఱపునవారి—అన్నిటిలోను సమర్థుడుగనుండినాడు అతడు, “యువకులు శరీరమును సుస్థితిలో పెట్టుకొనియుండవలెను, శరీరానాలోగ్యము మనస్సును చెఱచుటకు అవకాశమిచ్చునట్టివారు మే లొందనే లేరు” అని నరేంద్రుడు సదా నొక్కి చెప్పుచుండును : “భగవద్గీతపఠనముకంటె ఫుట్ బాల్ ఆట మిమ్ము మోక్షమునకు ఎక్కువ అమోఘముగ చేర్చును” అని అనంతర కాలమున చెప్పినవాడుకదా ఆయన,

రాజవంశములో పుట్టి రాజభోగములోనే పెరుగుచువచ్చిన నరేంద్రుని సుఖజీవనము తటాలున అంధకారబంధుర మైనది.

అప్పుడు “లా” చదువుచుండినాడు నరేంద్రుడు, ఒక నెలవుదినము అత డొక మిత్రునితో ఇంట ప్రొద్దుపుచ్చుచున్నప్పుడు పిడుగుపడ్డట్లుగా వచ్చినది వార్త, ‘తండ్రి విశ్వనాథదత్త తటాలున మరణించినాడు’ అని.

కుటుంబభారము నరేంద్రుని తలపై బడినది. వట్టి ఓదార్చు భారము మాత్రము కా దది. ఆ పూటకు అన్నము సంపాదించుకోవలసిన బాధ్యత కలిగినది. వెద్దహోదాలో నుండిన విశ్వనాథదత్త ఆస్తిపాస్తు లేమియు ఏర్పఱు పకే మరణించినాడు, ఆధ్యాత్మిక స్వాతంత్ర్యము

వెలయుంప తాను అన్వేషించి నిల్విన ఆస్తి యగు నరేంద్రుడు తప్ప, కుటుంబమునకు ఆయన ఏమియు పెట్టిపోలేదు, అందుచేతనే నరేంద్రుడు భారతదేశమునకు ఆస్తిగానైనా డేమో, తిండినిగూర్చిన విచారము హెచ్చి నప్పుడే కదా ఆత్మవిచారము కలుగునది ?

ఈ దినాలలో నరేంద్రుడు పాదచారిగనే కాలేజికి పోవుచుండెను. ఎండకుగాని వానకు గాని గొడుగు లేదు, కాళ్లకు చెప్పులు కడుపుకు చాలిన అన్నము లేదు, ఆత్మగౌరవము కలవాడు కావున మిత్రులు పిలిచినను వారియిండ్లలో భుజింపడు, కాని బుద్ధిపూర్వకముగనే ఆలస్యముగ ఇంటికి వచ్చి తాను వెలుపల భుజించివచ్చితి నని అమ్మతో చెప్పును, చాలియు చాలనంతగా ఆమె వండియున్న అన్నమును ఆమెయే భుజించునట్లు చేయును.

ఆయన ఉల్లము వేటోన్ ఒక ఆహారమును వెదకి వెదకి తిపించినది, అవును, అపారమైన పుణ్యమును చేసి కూడబెట్టుకొనియుండువారికే ఏర్పడదగిన జ్ఞానక్షుధ నరేంద్రునకు కలిగినది, ఆ ఆకలిని తీర్చు అమృతము భారతీయసంస్కృతిలోను, మతములోను, గ్రంథములందును ఉన్నది అని మాత్రము ఆయన బుద్ధి అప్పుడు ఒప్పుకోలేదు, పాశ్చాత్యవిద్యచేత, ప్రతిదానిని నమ్మి తలదాల్చక పరిశీలించి చూడ దొడంగినాడు నరేంద్రుడు, ప్రాచ్యపాశ్చాత్యమతతత్వములు రెండును కలిసిన బ్రాహ్మసమాజమందు చేరినాడు, చేరినను అతని మనసులోని కొదువ తీటలేదు, అతడు అన్వేషించి పరిశ్రమించినది పరతత్త్వమునకై, కాని ఆ పరతత్త్వమును కన్నార గాంచి దాని స్వరూపమును చెప్పగల వారు ఒక్కరైనను లేనందున, పరతత్త్వమొకటి ఉన్న దని నమ్ముటకై నను శక్యము

కాలేదు. “దేవుని మీరు చూచియున్నారా? చూచియున్నారా?” అని వేదాంతము ప్రసంగించువారి నెల్ల—ఆరాధన చేయువారి నెల్ల అడిగి చూచినాడు అతడు. దేవుని ప్రత్యక్షముగ చూచినవారు ఒక్కరైనను నరేంద్రునకు అగపడరైరి.

అతని పరితాపమును చూచుచుండిన ఒక ఆత్మడు చెప్పినాడు. “నాయనా, దక్షిణేశ్వరమున (శ్రీ) కాళీమాతను ఆరాధించుచున్నాడు ఒకమహాత్ముడు. నీ ప్రశ్నకు బదులు ఆయన చెప్పగలడు” అని.

కల్క-త్తాకు చాల సమీపముననే ఉన్న దక్షిణేశ్వరమునకు బయలుదేసినాడు నరేంద్రుడు. 1880-వ సంవత్సరము నొపెంబరు నెలలో ఇది జరిగినది. భారతదేశచరిత్రములో సువర్ణాక్షరములతో వ్రాసిపెట్టవలసిన దినమది.

భారతదేశపు ఆధ్యాత్మికజ్ఞానమును, పాశ్చాత్యుల శాస్త్రవిజ్ఞానమును సంధించిన దినము అది. పాశ్చాత్యదేశపు మోహమును, విజ్ఞాన పరిశోధనయు పొంగి వచ్చినపుడు వానిని పురాతనభారతదేశపు సూక్ష్మతచేతను, ఆధ్యాత్మికజ్ఞానముచేతను నిర్జించి చూపుటకొఱకే సంభవించినవాడగు పరమహంస (శ్రీ) రామకృష్ణుని అవతారలక్ష్యము ఫలించిన దినము అది.

దక్షిణేశ్వరమున దేవిని ఉపాసించుచున్న పరమహంస సన్నిధానమునకు వచ్చి చేరినాడు నరేంద్రుడు. ఇతనిని చూచిన వెంటనే పరమహంస పరవశుడైనాడు. “ఎన్నాళ్లు నీకై వేచియుందును. రమ్మో, రమ్మో” అని చేరదీసినాడు.

అవును. జీవాత్మ ఈశ్వరుని నంకకు ఒక్క అడుగుపెట్టినను ఆ పరమాత్మ పదిఅడుగులు

ముందుకు వచ్చి ఇతని ననుగ్రహించు నని కదా చెప్పుదురు.

అందఱిని అడిగిన స్రశ్ననే పరమహంసను కూడ అడిగినాడు నరేంద్రుడు.

“మీరు దేవుని చూచియున్నారా?”

గురుదేవుడు అందఱు చెప్పిన జవాబును చెప్పలేదు. చిఱునవ్వుతో “చూచియున్నానోయి చూచియున్నాను కాని ఇదిగో నిన్ను చూచుచున్నానే అట్లు కాదు. అంతకన్న స్పష్టముగా తీవ్రదృష్టితో చూచియున్నాను. దేవునితో మాటాడియున్నాను. వత్సా, కాని నీతో ఇదిగో మాటాడుచున్నానే అట్లు కాదు. ఇంకను సన్నిహితముగ మాటాడియున్నాను” అన్నాడు.

“నీవు దేవుని చూడవలయునా? ఆయనలో మాటాడవలయునా? చూపుదును, మాటాడింతును” అని ఆరంభించినాడు ఆ కృపానిధి.

నరేంద్రుని దేహము గగుర్పాటుచెందినది. హృదయము వికసించినది. మనస్సు ఉప్పొంగినది, జ్ఞానముదయించినది. ఈ యన్నింటికంటె మైగా ఆత్మ ఆత్మ అని దేనినో చెప్పుదురేదాని పిలుపు అతనికి విసబడినది. కాని ఆ పిలుపును అప్పుడే అతిడు తలచాల్సి లేదు. పొంగిన జ్ఞానము మరల క్రుంగినది. లేసిపోని సందేహము లన్నిటిని లేపుకొన్నది. “ఈ మాయకు లోబడకూడదు. చక్కగా పరీక్షించి చూచిన పిమ్మటనే పరమహంసను అంగీకరింపవలెను” అని ఆయన బుద్ధి చెప్పినది.

అదియూ మాయ? మాయ సంతటిని మాయించు మహాకరుణ గదా అది?

ఆ కరుణ తానే చెప్పినది. “అబ్బాయి, ప్రతినిజమును చెల్లునా చెల్లదా అని పరీక్షించి పరీక్షించి సైకమును తీసికొనునట్లు నన్ను

ఒక్కొక్కవిషయమునను పరీక్షించి చూచియే, ఎట్లు చేయదగునో అట్లు చేయుము” అన్నాడు గురుమహారాజు.

కాని ఎవరిని ఎవరు ఎట్లు పరీక్షించుట? ఆ పరమహంసయే చెప్పినట్లుగ కడలిలోతును ఉప్పుబొమ్మ శోధించి తెలిసికొగలదా! ఆ జ్ఞానము నెదుట, భక్తి కెదుట, శీలమున కెదుట, దయ కెదుట, సూక్ష్మత కెదుట, నరేంద్రుని వాదప్రతివాదము లన్నియు తమం తట నుగ్గెనవి.

ఈశ్వరుని సదా ఆరాధించుటచే పావనమైన చేయి ఈశ్వరునికంటెను మేలైనది అని వేదము చెప్పుచున్నది కదా! అట్టి తన శ్రీహస్తమును ఒక్కసారి నరేంద్రుని వక్షమున నుంచినాడు శ్రీరామకృష్ణుడు. అంతే. శ్రీరామకృష్ణుడును కాళిగడియు దక్షిణేశ్వరమును బాహ్యలోకమును బాహ్యలోకప్రజయు అన్నియు మాయమై పోయినవి నరేంద్రునకు. తన్నుగూర్చిన తెలివిని సైతము అతడు కోల్పోయినాడు. దృశ్యజగత్తున కెల్ల ఏది మూలకారణమో అందులో కరగిపోయినాడు. పల్కుపల్కులకెల్ల ఏది ఆధారమో అందులో కలిసి పోయినాడు. ఆ యానందానుభవమును పోలిన జ్ఞానము వేఱొకటి యున్నదా? దేవుని చూచిన వారిని చూచుటతోను వారితో మాటాడుటతోను ఆగ లేదు. ఈ దినము నరేంద్రుడే బ్రహ్మమును సాక్షాత్కరించుకొని అయినది. దేవునితో మాటాడి అయినది. నరేంద్రుడు వివేకానందుడుగ రూపొందినాడు.

తర్కజ్ఞానముచేత ఆధ్యాత్మికవిషయమును తర్కించి చూచిన ఇతడు ఇప్పుడు ఆత్మను అనాత్మనుండి వేరుపఱచి తెలిసికొని వివేక

మును బడసి అందులోనే ఆనందించు వివేకానందుడుగ అయినాడు. భువనేశ్వరికి పుత్రుడుగ నుండిన ఇతడు నిజముగనే సకలభవనముల కీశ్వరి యైన పరాశక్తికి పుత్రుడైనాడు.

సమాధిదశలోనే సదా తా నుండునట్లు చేయు మని శిష్యుడు గురువును ప్రార్థించినాడు.

“లేదు వత్సా, నీ వందుకై పుట్టలేదు” అన్నాడు గురుదేవుడు.

“నీ మోక్షమును మాత్రము వెదకకొనుట స్వార్థపరత యగును. నీవు ఈ జగమున కల పెక్కుదేశాల ప్రజలకందఱికిని మోక్షమును సంపాదించు దారిని ఉపదేశించుటకు పుట్టిన వాడవు. నీ పని ముగిసిన పిమ్మట నీవు ఈ ఆనందదశను పొందుదువు. అంతవఱకు దీని ద్వారము మూసిపెట్టబడియుండును. దీని తాళపుచెవి నాచేత నుండును” అన్నాడు.

తాను దేహమును త్యజించుటకు ముందు.

“అబ్బాయి, నా సర్వతపఃఫలమును నీ కిచ్చి వేసితిని, దానిని గొని ఈ జగమునం దుత్తటను బ్రతికజ్ఞానమును స్థిరపఱుపుము. మన స్ఫూర్తిగ ఈ మహాబాధ్యతను నెఱవేర్తువు గాక” అని వాక్రుచ్చినాడు.

శ్రీరామకృష్ణపరమ మహాసమాధి సొందినపిదప ఆయన ఆదేశించిన కార్యనిర్వహణమునకే తన్ను అర్పించుకొన్నాడు వివేకానందుడు. సన్న్యాసుల సంఘమును విచ్చిన్నము కానీయక చూచుకొన్నాడు. ధర్మప్రచారము కొఱకే జీవితమును వ్యయింప క్రొత్తక్రొత్త సన్న్యాసులను బరానగర మను చోటికి తెచ్చి చేర్చినాడు. పెక్కువిధములుగ గలిగిన ప్రతి ఘటనలను లక్ష్యపెట్టక వారు ఆనందముగ కాలమును గడపుచు వచ్చిరి.

ప్రపంచ మంతట సంచరించి గురుదేవుని ఆజ్ఞను నెఱవేర్చవలె నను ఆశ్రమము వివేకా నందునికి నానాటికి హెచ్చుసాగెను. తుదకు 1891-వ సంవత్సరమున బయలుదేరినాడు. దండకమండలుధారియగు పరివ్రాజకుడుగ, చేత దమ్మిడి ఉండకూడదు. ఆహారమును వెదకుచు పోకూడదు. చాల దూరప్రయాణమైననే తప్ప పాదచారిగనే పోవలెను అను తీర్మానములతో బయలుదేరినాడు.

హిమాలయపర్వతములనుండి కన్యాకుమారి వఱకు దిగ్విజయముచేసి పురాతనవేదాంత విజయధ్వజమును నాటినాడు వివేకానంద స్వామి. అనాదికాలమునుండి భారతీయుల మన స్సులో స్థిరపడియుండునది ఆధ్యాత్మికజ్ఞానమే. రాజకీయారికవిషయములు కావు, కావున ఆ యాధ్యాత్మికవిశ్వాసము మూలముననే విదేశీయుల త్రొక్కి-శ్చకు లోనై ఆత్మను కోల్పోయిన భారతదేశమును సంజీవనము చేయ శక్యమగు నని ఆయన అభిప్రాయము. దేశ మంతట సంచరించినందువలన సకలప్రజల ఆర్థిక మనఃపరిస్థితులు ఆయనకు తెలిసినవి. భారతదేశపు మునుపటి ఇప్పటి పరిస్థితులను చక్కగ నెఱిగి ఆ జ్ఞానమునకు మూర్తిభావమైనాడు. తానే తన్ను సంక్షిప్తభారతము అని చెప్పకొన్నాడు. ఈ అనుభవజ్ఞానము కలిగి యున్నందుననే ఆయన దారిద్ర్యదేహబాధలను తొలగించిన పిమ్మటనే ఆధ్యాత్మికజ్ఞానమును ప్రజలకు బోధించిన వారు గ్రహింప గలిగి యుందురు అని తెలిసికొన్నాడు. పిఠికితనమును దులిపివేసి పాదపమును వహింపచేయుటయే ప్రజలకు ఒసంగవలసిన తారకమంత్రమని ఘోషించినాడు. సత్త్వగుణపరిపూర్ణుడైన వివేకానందుడు, “ఉద్వేగము నిండిన రాజసమే

నేటి భారతదేశమునకు జరూరు” అని చాటి నాడు. తానే వేదాంతులలో నొక కేసరిగ, కర్మయోగిగ ప్రకాశించినాడు.

స్వామిజి మేధాశక్తియు దాని నాయన ప్రకటించిన వాక్పాత్యర్యమును పోయినచోట నెల్ల ఆయనకు ప్రజాదరమును సంపాదించిపెట్టినవి. భారతసంస్కృతి మరల పేర్చి గాంచినది. పాశ్చాత్యనాగరికతావ్యామోహము మెల్ల మెల్లగ తలవ్రాల్చు దొడగినది. ఈయన అవతారలక్ష్య మిదే.

అమెరికాలో హాస్, యొకటి సమావేశము కాబోవుచుండినది. భారతదేశ ప్రతినిధిగా వివేకానందస్వామి ఆ సభలో పాల్గొనవలె నను సభిప్రాయమును మొదట సూచించినవారు అప్పటి మైసూరుమహారాజు గారు. ప్రయాణమునకు కావలసిన సాహాయ్యమును చేయుటకు ముందడుగుపెట్టినవారు రామ నాథపురరాజుగారు (శ్రీ) భాస్కర సేతుపతి, వేయేల తమిళదేశము మొత్తముగనే ఈ పుణ్య సేవాకార్యభారమును మున్నందు వహించినది.

ఈ సమయములోనే ఒకనాడు పరమహంస శ్రీరామకృష్ణుడు ప్రసన్నుడై “నా వెంట రమ్మ” అని నైగచేసి సముద్రమున నడచుచు పోయి అంతర్ధానమైనట్లు వివేకానందునకు ఒక దృశ్య మగపడినది. గురుదేవుని అనుమతి లభించె నన్న మాట. బయలుదేరి సిద్ధపడి నాడు వివేకానందుడు.

1893-వ సంవత్సరము మే నెల 31-వ తేదీ బొంబాయినుండి బయలుదేరిన “పెనిన్సులర్” అను నావలో శ్రీ వివేకానందస్వామియు ఒక ప్రయాణికుడు.

విశ్వమతమహాసభ జరిగిన చికాగోనగరమున స్వామిజికి పెక్కు విఘ్నములు కలిగినవి.

ఇక్కట్లలో చిక్కు పడి, భక్తుల మనశ్శక్తిని శోధించిన పిమ్మటనే తోడ్పడుట భగవంతుని లీల కదా. ఆ శోధనలం దెల్ల నెగినాడు స్వామిజి.

చికాగోలో కొలంబియను హాలులో 1893-వ సంవత్సరము సెప్టెంబరు 11-వ తేదీ మహాసభ ప్రారంభ మైనది. ప్రముఖులు పెక్కుండ్రు ఉపన్యసించినారు. స్వామిజిని వంతు వచ్చినది. అంబికను ఆమెకంటే వేఱు కాని గురుదేవుని ధ్యానించి, ఉపన్యాసమును ఆరంభించినాడు వివేకానందస్వామి. వాక్కులును భావములును వెల్లువగ ప్రవహించినవి.

పాశ్చాత్యులు పరిహసించు విగ్రహారాధనము మొదలుకొని అద్వైతతత్త్వమువఱకు హిందూసిద్ధాంతమును వివరించి ఉపన్యసించినాడు.

ఒక్కదినములో వివేకానందుని పేర్కొని అమెరికాఖండమంతటను వ్యాపించినది. ప్రజలు ఆయన ఉపన్యాసములు వినుటకును, ఆయనకు ఉపచారములు చేయుటకును నేను ముందు నేను ముందు అని పోటీలు వేసికొనిరి. తనకు అమర్చబడిన హంసతూలికాతల్పమును చూచి స్వామి భారతదేశప్రజల దరిద్రదశను స్మరించి స్మరించి ఒకరాత్రియంతయు వెక్కి వెక్కి ఏడ్చినా డట. విచ్చేసి ఉపన్యసింప వలసిన దని పెక్కునగరములనుండి ఆయనకు పిలుపులు వచ్చినవి. ప్రతిచోటను క్రొత్తవిషయమును దేనినిగూర్చి ఉపన్యసితమా అని స్వామి యోచించును. కాని ప్రతిరాత్రి నిద్రింప వడుండుటకుముందు క్రొత్తక్రొత్తవిషయములను ఎవరో ఎ తి తనకు చెప్పుచున్నట్లు ఆయనకు స్పష్టముగ విననగు చుండెను. అవియే మఱు

నాడు ఆయన ఉపన్యాసములో ప్రకాశ మొందును.

అమెరికాలో జయభేరిని మ్రోగించిన పిమ్మట స్వామి ఐరోపాకు పోయినాడు. అచ్చట అనేకశిష్యులను ఏర్పఱచుకొని వారి ద్వారా పరమహంస (శ్రీ)రామకృష్ణుని అనుగ్రహసంపదను ఆ ఖండములో వ్యాపింప చేసినాడు.

1897-వ సంవత్సర ప్రారంభమున స్వామి మాతృదేశమున రామనాథపురసంస్థానములో అడుగుపెట్టినపుడు ఆయన విదేశయాత్రకు మూలకారణముగనుండిన తమిళ దేశము మహాత్మాహముతో ఆయనకు స్వాగతము చెప్పినది. తమిళదేశమున ప్రతినగరమందును ఆయనకు స్వాగతాభివందనములు సమర్పితములైనవి. కుంభకోణమునుండి ఆయన మద్రాసుకు వచ్చుచున్నప్పుడు బండిని ఆపి మరియొక చెల్లించినా రట ఓత్తూరువాసులు. మద్రాసు ఎగ్జూరునుండి ఆ దినములలో కాసిల్ కర్నన్ అనియు ఇప్పుడు ఐస్టాను అనియు వ్యవహరింపబడుచోటికి పోవునప్పుడు తెంకాయలను సమర్పించి కర్పూరహారతుల నిచ్చినవారిసంఖ్యకు మితి లేదట.

ఆ సంవత్సరముననే మే నెలలో తమ సేవా కార్యముల కెల్ల మణిమకుటము పెట్టినాడు (శ్రీ) వివేకానందుడు. (శ్రీ)రామకృష్ణమతము, (శ్రీ)రామకృష్ణమిషను అను రెంటిని స్థాపించినాడు. పారమార్థికసేవను మతమును సంఘసేవను మిషనును చేయవలె నని ఏర్పాటుచేసినాడు. మహాదారమనస్సుతో ఆయన స్థాపించిన శ్రీరామకృష్ణసంస్థలు ఇప్పుడు లోకమంతట మహాదాత్త సేవాకార్యక్రమములను నిర్వహించుచు వచ్చుచున్నవి.

1899-వ సంవత్సరము మరల పాశ్చాత్య దేశమునకు పోయి పూర్వము తాను ప్రారంభించియుండిన ప్రణాళికలను పూర్తి చేసినాడు శ్రీ వివేకానందుడు. రెండునెలలలోనే ఫ్రెంచి భాషలో సమర్థుడై సర్వమతముల సారమును గుఱించి ప్యారిసులో జరిగిన మహాసభలో మహాపన్యాసము చేసినాడు. మాతృదేశమునకు మరలిన శ్రీ వివేకానందుని దిగ్విజయములు 1901-వ సంవత్సరముతో పూర్తి అయినవి. నలువదిసంవత్సరములైనను నిండ గాంచని స్వామి సన్న్యాసపరాకోటిని అందుకొన్నాడు. కల్కత్తా జేలూరులో నున్న కేంద్రమతములోనే సిమితముగ నుండి బోధనలు ఆత్మసాధనలు చేయుచు కాలము గడపుచుండినాడు. దూరప్రాంతములం దుండిన శిష్యుల నెల్లర రప్పించి ఆశీర్వాదించి పంపినాడు. మతమును నిర్వహింపవలసిన పద్ధతిని చక్క-గ ఏర్పఱచియుంచినాడు. ఎటనుండి వచ్చెనో అచటికి చేరి పోవుటకే ఈ ఏర్పాటు లన్నియు.

1902-వ సంవత్సరము జూలై 4-వ తేదీ ప్రాద్దున స్వామి శ్రీరామకృష్ణుని సన్నిధిలో ఎప్పటికంటె సుదీర్ఘ కాలము భ్యాసములో కూర్చుండి యుండెను. పగలువంట తానే వండినాడు. వడ్డసములేకాక భగవత్ప్రేమరసమును కలసిన ఆ యన్నమును సొంతచేతితో శిష్యులకు వడ్డించినాడు. వారు చేతులు కడుగుకొనుటకు నీళ్ళను తానే అందిచ్చినాడు.

సాయంపూజకు శిష్యులను మాత్రము పంపి తాను మాత్రము ఏకాంతముగ తన గదికి పోయినాడు. తూర్పుముఖముగ కూర్చుండి భ్యాసనిమగ్నుడైనాడు.

మద్రాసు శ్రీరామకృష్ణమఠములో జపము చేయుచుండిన శ్రీరామకృష్ణానందస్వామికి వివేకానందుడు కనిపించి “సాదరా, నేను దేహమును విడిచితిని” అని చెప్పినాడు.

అవును, సరిగా అదే సమయమునకు రాత్రి తొమ్మిదిగంటలకు స్వామి జేలూరులో తన పవిత్రదేహమును పరిత్యజించినాడు. పరమ హంస గురుదేవుడు తాళపుచెయితో మోక్ష సామ్రాజ్యద్వారమును తెఱవగ అందు ప్రవేశించి బ్రహ్మానందమున ఐక్యమైనాడు శ్రీ వివేకానందుడు.

సనాతన ధర్మమునకు గ్లాని కలిగినప్పుడు అనతరించి దానిని మరల పెంపొందించి తన పాదవిన్యాసముచే అఖండభూమండలమును పనితీరైరించి సజ్జిప్రాయముననే జీవితమును ముగించుకొన్న వివేకానందుని తలంచినప్పుడు ఆదిశంకరభగవత్పాదుల పావనస్మృతి కలుగును—

దివిని తనదు కీర్తి దీపింపఁ గాంచిన
యాదిశంకరుండె యననిమిఁద

జ్ఞాననిలయ మైన మన భారతావని
మరల గాంచ తనచు మదిని గోరి
వచ్చె ననఁగ మించె వరవివేకానంద
మానివరుఁడు విశ్వమాన్యుఁడు సుండి.

(ఆనువాదము)

అని కదా భారతి పాడినాడు.*

ఆ ఆనందపరంజ్యోతి ఉదయించి ఇప్పటికి నూఱవ సంవత్సరము ప్రారంభమైనది. మన సంసారాంధకారమును తొలగించుకొనుటకు ఆయన కృపాజ్యోతిని ఆశ్రయింతము గాక.

* ‘కల్కి’ అను తమిళ పత్రికాధపతుల సౌజన్యముతో. —(సం.)



అ స్తి క్త్యం

శ్రీ పున్నావజ్ఞుల సీతారామబ్రహ్మంగారు

సత్యానికి పరమోత్కృష్ట ప్రమాణం స్వానుభూతి. దీనికి ప్రత్యక్ష ప్రమాణమని మరొక పేరు. ఇది సాధ్యంకానప్పుడు, సాధ్యం కానంతవరకు స్వీకరించదగిన ప్రమాణాలు రెండు. ఒకటి, అనుమానం; మరొకటి శబ్దం. పరిస్థితుల, నిదర్శనాల సహాయం తీసుకొని తార్కికబుద్ధితో, పరస్పర వైరుధ్యంలేని భావనతో చేయదగు నిర్ణయం అనుమానప్రమాణం. స్వానుభూతి పొందినవారు చెప్పినమాటలను వారితోదలి ప్రమాణబుద్ధితో గ్రహించడం శబ్దప్రమాణం.

దేవుడున్నాడనే వారు అతడు అవాఙ్మనసగోచరం డని, అనుభవైకవేద్యుడనే చెబుతున్నారు. కనుక దేవుని ఉనికిని గురించి తర్కంతో తీర్పుచెప్పడం పనిలేని పని. దేవుడున్నాడని అనుభవంచేత గ్రహించడానికి అనుభవజ్ఞులు సాధన ప్రణాళికలు సూచించారు. అవి దేహప్రాణమనస్సులతో సాగించవలసినవి. భగవదనుభవంకూడా మాటలలో స్పష్టంగాను, సమగ్రంగాను చెప్పడానికి సాధ్యంకాదు. కబీరు అన్నాడు : “మూగవాడు బెల్లం తినడంవంటిది ఈశ్వరానుభూతి. అనుభవం అపరిమితంగా పొందుతాడేగాని యితరులకు ఆ అనుభవం గురించి సరిగా తెలియచెయ్యలేడు.” అని,

దేవుడున్నాడో లేడో తేల్చుకొని తీరవలసినదే నని ప్రతిజ్ఞ చేసుకోగల ధీమతులు అనుభవజ్ఞులు ప్రతిపాదించిన ప్రణాళికలను అనుష్ఠించి తీరవలసినదే. అయితే, దేవుడున్నాడనే వారందరూ స్వానుభూతితోనే ఆమాట చెబుతున్నారా? అనుభవం లేనివారికి దేవుడున్నాడని చెప్పే హక్కు ఎక్కడిది? అనుభవం లేకుండా దేవుడున్నాడనడానికి హక్కు ఉన్నప్పుడు దేవుడు లేడనడానికి మాకు హక్కు లేదా అని ప్రశ్నించవచ్చు.

వైజ్ఞానికులు పరిశోధనలు, ప్రయోగాలు చేసి కనిపెట్టిన సత్యాలను వైజ్ఞానికులు కాని వారు పరిశోధనలు, ప్రయోగాలు చెయ్యకుండానే వైజ్ఞానికులందరి ప్రమాణబుద్ధితో శిరసావహించడం లేదా? “వేదాహమేతం పురుషం మహంతం”. భగవంతుని నేను తెలుసుకున్నాను అని ఋషీశ్వరుడు వేదశిఖరంనుంచి శృంగధ్వనిచేస్తున్నాడు. అతనియందు ప్రమాణబుద్ధితో ఇతరులకూడా దేవుడున్నాడని నమ్ముతున్నారు. సైంటిస్టులకు ఉన్న సత్యసంధత, ఋజుత్వం సర్వసంగపరిత్యాగులకు కూడా ఉన్నదని గ్రహించడం జిజ్ఞాసకు ప్రాతిపదిక, జిజ్ఞాసువు అర్హతకు నిదర్శనం.

అయితే, దేవుడున్నాడని గ్రహించడానికి తర్కం ఎంతమాత్రం ఉపయోగకరం కాదా?

ఎందుకు కాదు? కేవలం యుక్తివాదంతో దేవుని ఉనికి నిరూపించడం సాధ్యంకాదు. దేవుడున్నాడనడానికి ఎంతటి వాదబలమున్నదో దేవుని ఉనికిని శంకించడానికి కూడా వాదాపు అంతటి వాదబల మున్నది. జ్ఞానార్జునకు మనకు గల అనేకశక్తులలో తర్కం ఒకటిమాత్రమే. తర్కంచేత కలిగే జ్ఞానం సమగ్రమైనదికాదు: సర్వదా నిర్దుష్టమైన దనడానికి వీలులేదు. ఏ ప్రాతిపదికమీద ఒక వాదాన్ని ప్రతిష్ఠిస్తామో, ఆ ప్రాతిపదికను గురించే సంశయం కలిగినప్పుడు, దానిమీద కట్టిన సిద్ధాంతసాధం ఇసుకమీద కట్టిన బొమ్మరిల్లువలె కూలి పోగలదు.

దేవుడున్నాడనే భావం జిజ్ఞాసవల్లగాని, జీవితానుభవం వల్లగాని అస్పష్టంగానో, స్పష్టాస్పష్టంగానో తోచి, ఆ విషయమై స్పష్టంగాను, విపులంగాను మనస్సుకు పట్టించుకొనడానికి, జీవితానికి ఇతర అనుభవాలకు అన్వయించుకొనడానికి తర్కం అమోఘమైన సాధనంగా ఉపయోగపడగలదు.

దేవుడున్నాడనే తోస్తున్నది. “దేవుడు ఉండే ఉండాలి” అని పృచ్ఛకుడు అనగలిగి, ఆ విషయమై తన అన్వేషణకు సహాయపడగల నిమిత్తం వివరణ కోరితే ఎవరైనా తమకు

తోచిన అభిప్రాయాలు తెలియజెయ్యగలుగుతారు లేదా, అనుభవజ్ఞుల మాటలయందు ప్రమాణబుద్ధి కలిగి, విషయవిశదీకరణ కోరితే చెప్పవచ్చు. అంతేగాని, దేవుడున్నాడని ఏ కోశాన ఎంత పరిశీలించినా తోచకపోతే, ఏమి చెప్పినా, ఎంత చెప్పినా ఉపయోగం ఉండదు. సానుభూతి లేకపోతే, మనస్సు శంకాకులితమై ప్రతియుక్తికి ప్రతియుక్తి స్ఫురిస్తుంటుంది. దేవుని విషయంలో యిది విషచక్ర పరిభ్రమణమే అవుతుంది. జగత్తు, జీవితానుభవం కలిగించలేని నమ్మకం కేవలం యుక్తివాదం కలిగించగలదా?

దేవుడున్నాడన్న నమ్మకం కలగకపోతే నిశ్చింతగా ఉండవచ్చు కదా. ఆ విషయమై తర్రస భర్జన ఎందుకు? జిజ్ఞాస మెదడులోనే కాక, హృదయంలోకూడా కలిగినప్పుడు చేసే చర్చ ఉపయోగకరమవుతుంది. ఆ అవసరం కలిగినప్పుడే మీమాంస ప్రారంభించవచ్చు. దేవుడున్నాడని చెప్పి, అంతటితో సంతృప్తి కలిగి ఊరుకుంటే అట్టి నమ్మకం ఉన్నా లేకపోయినా ఒకటే. దేవుడున్నాడని నమ్మకం కలిగినప్పుడు అతనిని పొందడానికి సాధనకూడా చేస్తుంటేనే నమ్మకం, సార్థకం, ఫలప్రదం అవుతుంటుంది. సాధనతో కూడిన నమ్మకమే నిజమైన నమ్మకం.*



గంగాధరస్తవము

‘నాట్య కవితా కళానిధి’ - ‘మహాకవి’

విద్వాన్ దర్పా వేంకటకృష్ణమూర్తి, ఎం.ఏ.

శా॥ ప్రారబ్ధంబు బలియ మైన వినరావా నీకు నే మొట్టలున్ ?
భారంబా భవదీయదాసులను బ్రోవన్ నీకుఁ ? గాదేని శి
తూరూపంబ ? పరీక్షయా మఱి ? పరాకా ? యేటి కీ హింస ? ని
న్నారాధించినదానికిన్ ఫల మిదేనా తండ్రి, గంగాధరా ?

శా॥ పాపం బన్నను దైవ మన్నను దృఢప్రాయంబుగా నెంచి స్వే
చ్ఛాపారమ్యమునం జరించుటను లుచ్చస్థాన మందన్, నదా
నీ ప్రాపే నెఱనమ్మకొన్నయనదల్ నిమ్నస్థితిం గుండు, టా
హా ! ప్రారబ్ధఫలంబా ? కాక, కవిమాహాత్మ్యంబొ గంగాధరా ?

శా॥ పాపిష్ఠంపుఁబనుల్ పొనర్చుకొలఁదిన్ బ్రాపించునేమో నడుం
డేపున్ వై భవమున్ మహోన్నతియుఁ దా నీ పాడుకాలాన ! నం
తే పో ; కానియెడన్ గలిప్రభుఁడు తా నేరీతి సైరింపఁగా
నోపున్ సత్పథవర్తనున్, బతితుఁ జేయుం గాని గంగాధరా.

శా॥ నీ పున్నాఁడవు, ధాతయున్ గలఁడు గా, నీరేజనాభుండు లేఁ
దా ? వాస్తవ్యుతి లేఁడె విశ్వమును సమ్యగ్రీతిఁ బాలింప ? నే
లా విశ్వాభవతిత్వ మిట్లు కలికే యర్పించినా రిందఱున్ ?
జీవుల్ చేసినపాప మేమి యిటు హింసింపంగ గంగాధరా ?

మ॥ కలిరాజేల్బుణి తెచ్చిపెట్టితివి మా కర్మాన, నద్దాన నాఁ
కలిచావుల్ కడు హెచ్చె, దేశమున నాక్రందధ్వనుల్ రెచ్చె, దె
క్కలికాం ద్రై రధికారు, లిం కెటు సుఖిత్వంబు చేకూరు ? దూఁ
కలిచే భూప్రజ రూపడంప మది సంకల్పంబొ గంగాధరా ?

శా॥ స్వారాజ్యం బగు మా స్వరాజ్య మని యాశాసాధముల్ గట్టికొ
న్నా రేవేవియొ భారతీయు; లవి యీ నాఁ డేటికో యిట్లు తా
ర్థ్యరై దుర్భర మాయె జీవితము సామాన్యప్రజాపాలి; కీ
దారిద్ర్యంబు తొలంగుమార్గ మిఁక లేదా తండ్రి, గంగాధరా ?

(శ్రీ) రామ స్తోత్రం

శా॥ హిందూదేశచరిత్రమందుఁ గనఁబో మీలాటికాలం బహో!
ముం దెన్నండును లేన, యింక మఱి మున్నుం దెన్నఁడున్ రాద, మి
న్నందెన్ దేశదరిద్రతాగరిమ సర్వాంశంబులన్; శాంతి యే
చందానన్ సమకూడు నింక నడియాసల్ గాక గంగాధరా?

శా॥ నై నేమో యభివృద్ధిఁ జెందినది, విశ్వం బెల్ల నద్దాన న
డ్వా నై నాగరకత్వ ముచ్చపదసిన్ బ్రాపించె, గానీ లవం
బు నొప్పింబును శాంతి యన్నది కనఁబో మేమిపాపంబా! న్యూ
సె న్సయ్యెన్ బ్రతు కెల్ల, దేశమును నాస్సె న్సయ్యె గంగాధరా.

మ॥ కలితీ లేని పదార్థమే కన మెటన్ గాలించినన్ నేడు, బు
ద్ధులలోఁ గ ల్తియె, క ల్తియే క్రియల, ధూఢూ వాక్కులం గ ల్తియే,
కలిమాహాత్మ్యము నేమనన్? సకలమున్ “గ ల్తిమయం” బయ్యెఁ బో
కలితీయే కలితీ రటంచు నుడువంగాఁ జెల్లు గంగాధరా.

శా॥ ఆరోగ్యంబు నశింప నెన్ని కలవో యన్ని తటస్థించె న
య్యారే యీ కలిరాజప్రాభవమునం; దన్నింటికిన్ బాడు వే
వో రాసాయనికంపుదోహదము లం చుత్పన్నమై, భోజ్యసం
భారం బెచ్చి, గుణంబు చచ్చి, వివిధవ్యాధుల కడున్ రెచ్చె; ఈ
ప్రారబంబున కంత మన్నదియె లేదా తండ్రి, గంగాధరా?

మ॥ “తొలి యా మూఁడుయుగాల ధర్మ మది యంతో యింతో యొప్పురె, నీ
కలిలోనే కడు ధర్మహాని కలిగెం గా” కందు రజ్జుల్ గటా!
కలి యన్ మాటకు నర్థ మీ సని యెఱుంగన్ లేక; తద్ధర్మ మీ
క్కలియే పూర్తిగ నిర్వహించె నని వక్కాణింతు గంగాధరా.

శా॥ సఖ్యంబా నశియించె, నీతి సమనె సౌజన్యమా రూపతెన్,
సౌఖ్యంబా కఱవాయె, శాంతియు యదృశ్యం బాయె, ధర్మంబు ప్ర
త్యాఖ్యాతం బయిపోయె, జీవితమె హేయం బాయె, గట్టా! జగ
త్ప్రఖ్యాతం బగూఢారతావనికి దౌర్భాగ్యంబు వాటిల్లె, బ్రా
ముఖ్యం బంది కలిప్రభుండు తన యేపుం జూప గంగాధరా.

శివానందస్వామి - ధర్మప్రసంగములు

బ్రహ్మచారిణి లలిత

(గతిశుచిక నీరువాయి)

మహారాజు బ్రహ్మనందస్వామి ఇట్లు పల్కె-
డివారు:—“ఎక్కువ భాగము మనసు భగ-
వంతునిపై నిల్పగల్గినచో, కొద్దిభాగపు మన-
స్సుతోనే ఎక్కువ పని చేయ వచ్చును”.
(వారి పలుకు లివి:—14 అణాల మనస్సు భగ-
వానునిపై నుంచి, రెండణాల మనస్సు పనిపై
పెట్టిన చాలును.) గీతలో భగవాను డిట్లు
నుడువుచున్నాడు:—“నా ఒక్క అంశము
తోడనే ఈ చరాచరప్రపంచ మంతయు నడు-
పుచున్నాను.” ఈశ్వరుడు ఒక్కచిన్న అంశము
తోడనే ఈ విశ్వమును పరిపాలించుచున్నాడు.
వానినే ధ్యానింపవలెను, మనసార వానినే
ప్రార్థింపవలెను. తులసిదాసు ఇట్లు పల్కును :
“రామనామము పెదవులపై నను, పని చే-
పై నను సాగిపోవలెను. ఇంటింట బీచ్ఛ మెత్తు
కొని తిరుగుట కాదు మన ఆదర్శము. హృషీ
కేశాది పెక్కస్థలములలో చాల కాలము
తపస్సు చేసినట్టియు, సహజై కాంతవాసాభి
లాషియు అగు హరిమహారాజే ఒకపరి ఇట్లు
పల్కిరి : “మనము నిజముగా దొంగలము,
(మన సమయమును మనమే వ్యర్థపఱచుకొను
చున్నాము.) దినమంతయు మనము భగవం-
తుని తలంచుచున్నామా? ఎక్కువగా చేసి
నప్పుడు మూడునాల్గంటలు ధ్యానమందు
గడపుచున్నాము. మిగిలిన సమయమంతయు
వ్యర్థముగ గడచిపోవుచున్నది.”

ఎవరికైన తీవ్రవాంఛ యున్నచో ఆరు
నెలలో ఒక సంవత్సరముపాటో ఒక్కపట్టున
తీవ్రధ్యానము, ఆధ్యాత్మిక సాధనలు సలుప

వచ్చును. మఱొకనితోడుగ చేసికొనుట
మంచిది. ముఖ్యముగ గమనింప దగిన వేతాక
విషయము : చదువు అలవాటు చేసికోవలెను.
ప్రతిదినము కొంతకాలము చదువుట, వ్రాయుట
యందు గడపవలెను. జపధ్యానములందు
మనస్సు కుదురని సమయముల శాస్త్రపఠనము
ద్వారా సద్వినియోగపఱచుకొవచ్చును. హరి
మహారాజు ఎచ్చటికి వెళ్లినను, తనతో గీత,
ఉపనిషత్తులు, బ్రహ్మసూత్రములు, చండి,
వివేకచూడామణి మున్నగు పుస్తకముల కొని
పోయెడి వారు. వాని నెల్ల, వారు తఱచు చది-
వెడివారు. వారివంటి స్వభావసంపన్నులకు పఠ-
నము ఒక విధమగు ధ్యానము. గీత, ఉపనిష-
త్తుల శ్లోకములపై హరిమహారాజు ధ్యానించెడి
వారు, అధ్యయనము చాల మంచిది. ఎంతయో
సహాయకారి. కంభాలులో నేను కొందఱు
సాధువులను చూచితిని. ప్రొద్దుపుచ్చుకొను
టకై రెండు మూడుగంటలు తిరిగి వచ్చెదరు.
కాని మనవిషయమో వేఱు, మనలో బాధ్యత
అనునది నాటుకొనినది. గాఢధ్యానమందైనను,
సమాధిఅవస్థలోనైనను సరే ఈ బాధ్యత
మనల విడువదు. శ్రీగురుదేవులు జగద్ధితార్థమై
అవతరించిరి. మనము వారి సేవకులము. మనల
నాతల పెల్లు విడుచును? యథార్థముగ ఎంత
కాలము మనము గాఢధ్యానతత్పరులమైయుండ
గలము? మనస్సును స్థిరపఱచుకొనుటకే
ఎక్కువకాలము పట్టును. రెండు మూడు
గంటలు కూర్చున్నచో నిశ్చలధ్యానముకల్గుట
ఒకటో, రెండో నిమిషములు మాత్రమే.

ఈశ్వరకృపచే అది కలుటకూడ గొప్ప విషయము. సామాన్యులకు అదియే చాలును.

నేడు హరిమహారాజగారి జన్మదినసందర్భమున నేను మీ కెల్లరకును జ్ఞాన, భక్తి, ప్రేమలు కలుగాక యనియు, మీ హృదయములు విశ్వాసపూరితము లగుగాక అనియు, ఆధ్యాత్మికజీవనమున దినదినప్రవర్ధమాను లగుదురు గాక యనియు శ్రీ గురుదేవుల హృదయ పూర్వకముగ ప్రార్థించుచున్నాను. ఇదియే నా ఏకైక ప్రార్థన....

‘స్వామిజీ’ ఈ సంఘమును (సన్న్యాసుల మతమును) శ్రీ గురుదేవుల అభీష్టానుసారము ఏర్పఱచెను. ఆలంబజారులో నుండగ స్వామిజీ శశిమహారాజుతో ఇట్లనెను: “శశీ, మనమొక కార్యము కావింపవలెను. కా మీ రెల్లరును సంసిద్ధులు కండు.” శ్రీ గురుమహారాజు బిడ్డలును (శిష్యులు) సేవకులును ఈ సంస్థలో చేరి యున్నారు. శ్రీ గురుదేవుల ఆదేశముపై స్వామిజీ కాక ఇట్టి మహా తీర్థసంఘము నెవరేర్పఱచి యుండగలరు? స్వామిజీ నాతో ఇట్లనిరి: “ఈ ఆరంభించిన కార్యము ఏడు ఎనిమిది వందల సంవత్సరములపాటు నడచును. మంచిబాలురు పెక్కురు వచ్చి చేరెదరు.” అయినప్పటికిని ధ్యానాది ఆధ్యాత్మికసాధనల మనము తీవ్రముగ చేయవలసియున్నది. శ్రీ గురుదేవుల కృపవలననే నేను ఇంకను మాట్లాడగలిగి యున్నాను. అంత వారు పాట నొకదానిని పాడ నారంభించిరి. ప్రక్కననున్న ఒక సాధువును ఆ పాట పూర్తిగా పాడు మనిరి. ఆ పాట సారాంశ మిది: ఓ విశ్వప్రాణాధారా, ఓ విశ్వేశ్వరా, నీకు జయమగు గాక. ఓ దీనశరణ్యా, ఓ శుభదాయకా, నీకు జయమగు

గాక. సర్వభూతములకు తల్లియు, తండ్రియు అగు ఓ ప్రభూ, నీకు జయమగు గాక.....

.....
ఓ జగద్గుణభంజక, ఓ జగద్రక్షక, నీకు జయమగు గాక. నీ ద్వారముకడ వేచియున్నా డీ దీనుడు, కృపజూపుము పరాత్పరా.

అంత మెల్లమెల్లగ నడచుచు మహాపురుషుజీ ఇట్లనిరి: “ఈమాత్రము నడువ కలుటకూడ వాని కృపయే.” వరండాలోనికి వెళ్లి, గంగవైపు చూచి చేతులు జోడించి “దేవిసురేశ్వరి భగవతి గంగే, త్రిభువన తారిణి తరల తరంగే...” అని గంగాస్తవము చేయనారంభించిరి.

జాన్యువరి 15, 1930.

ప్రసంగవశమున మహాపురుషమహారాజు ఇట్లనిరి: “హోమోలా గురుమహారాజు జీవితచరిత్రము వ్రాసెను. జీవితచరిత్ర ఏ విధముగ వ్రాయవలెనో వారు (పాశ్చాత్యులు) చక్కగ ఎఱుగుదురు. రామమోహన్ రాయ్, దేవేంద్ర నాథ ఠాకూరు, కేశవచంద్రసేనుల జీవితచరిత్రల తెల్పుచు, పాఠకుని మెల్లగ శ్రీరామకృష్ణస్వామిజీల జీవితముల వైపుకు లాగును.”

పెక్కురు శ్రీ గురుమహారాజ్ భక్తులగుట చూచి ఆశ్చర్యమగుట లేదా? ఒకదినము గురుదేవు లిట్లనిరి: “పలుకకములగు ప్రజలు, శ్వేతపీఠాదివర్గములవారు—భక్తులగుదురు.” ఆహా! భగవానునికి దేశ, కాల, వ్యక్తిగత సీమలు లేవు కదా! అతడు ప్రేమ (కరుణ) స్వరూపుడు. నిజముగా మేము ధన్యులము. వారిని సేవింప గల్గితేమి, తాంబూలాదికములు చేసి ఇచ్చితేమి, వారి అపారప్రేమ చూరకొంటేమి. అదృష్టవంతులము!

శ్రీమద్భాగవతము - శ్రీకృష్ణసందేశము

[శ్రీమత్ప్రభవానందవాణి]

తృతీయ స్కంధము

చతుర్థాధ్యాయము
దివ్యప్రేమనుగూర్చి కపిలుని బోధలు

మైత్రేయుడు :

తన గారాబు కుమారుడగు కపిలునిచూచు కొని గర్వించుటకు దేవహూతికి మంచి కారణమే కలదు. అతడు ఆజన్మము కృష్ణుడు, మానవతతికి నిదుపాధికగురువు,* సాంఖ్యదర్శనమునకు ప్రవక్త, సరళజ్ఞానత్వస్థ ఆమెకు సహజముగ నుండెను. కుమారునితో మత తత్వశాస్త్ర విషయికములగు చర్చలు నలుపుట ఆమెకు జన్మహాక్క. ఒకనాడు ఆమె అతనితో ఇట్లనెను:

“కుమారా, నీవు నాకు మిక్కిలి ప్రియుడవు. ఐహికబంధమునుండి విముక్తినికలిగించు నట్టి జ్ఞానమును నాకు తెలుపవా? సంసార జీవితవిధులు తలపై బడినదాది నేను ఇంకనికను హెచ్చుగ ఐహికములందు సక్తనగుచున్నాను. యశావనమున నున్న దినములలో నీ ప్రియ జనకుడగు కర్ణమప్రజాపతియొద్ద నేనెంతో తెలిసికొంటిని. ఇప్పుడు వార్ధక్యమున కర్దమసుతు నొద్ద సంతోషముతో నేర్చుకొందును.

కపిలుడు :

అమ్మా, దివ్యాత్మతోడి ఐక్యమును కఱపు యోగ మార్గమును అనుసరించినవానికి దుఃఖము పూర్తిగ అంతరించును. ఈ యోగము మానవ

తతి నిశ్చేయసమును సమకూర్చును. నా పూర్వావతారములలో నే నీ యోగమును ప్రాచీనమహర్షులకు ఉపదేశించితిని. దానినే ఇప్పుడు నీకు ఉపదేశింతును.

అత్తకు బంధమునుగాని ముక్తినిగాని కలిగించునది మనస్సే. మనస్సునకు ఐహికసంగముండిన మనము బద్ధులమగుదుము. ఆ మనస్సు భగవంతునియందు ఆసక్తమగునేని మనము విముక్తుల మగుదుము.

అహంకార మమకారములను పూర్తిగ విడిచిపెట్టుము. హృదయవిశుద్ధికిని కామలోభ మోహవిముక్తికిని అ దొక్కటే మార్గము. పవిత్రమైన హృదయమందే జ్ఞానమును, ప్రేమయు ఆవిష్కృతము లగును. దివ్యమును, స్వయంప్రకాశమును, విశుద్ధమును, స్వతంత్రమును, సత్యమును అగు బ్రహ్మము సాక్షాత్కృత మగును.

ఐహిక వస్తువాంఛయే బంధమునకును బాధలకును కారణ మని వివేకులు చెప్పు మాట నిజము. ఆ వాంఛయే భక్తసాధువులవంకకు మరల్పబడునేని ముక్తికారణ మగును. ఆత్మ నిగ్రహము టాంతి ఎల్లరపట్ల ప్రేమ సౌహృదము కలవారే భక్తసాధువులు. భగవద్ధ్యానమే వారికి ప్రాణము. వారి జెందములు దేవునితో నైక్య మొందియుండును. కావున ఏ దుఃఖముగాని వ్యసనముకాని వారి మనస్సులను కదల్పలేవు. వారి సమత్వమును చెడగొట్ట లేవు. వారు సర్వసంగవిముక్తులు.

* కపిలుని సాంఖ్య దర్శనమునకును శ్రీమద్భాగవత మందలి సాంఖ్య సిద్ధాంతప్రతిపాదనమునకును సారమున భేదములేదు కాని కొన్ని వివరములలో భేదమున్నది.

వారితో కూడువారును, వారిని ప్రేమించు వారును పవిత్రులగుదురు. పవిత్ర వాతా వరణమున నుండుచు దేవుని స్తుతులను ప్రతి దినము వినుచు వారు దేవునందు తమ భక్తి విశ్వాసములను పెంపొందించుకొందురు. తుదకు దేవునితలంపు వారికి అత్యానందకర మగును. భగవత్ప్రేమ వారి హృదయములలో నిండి తోణకుచుండును. అప్పటినుండి వారు దేవునే ధ్యానించుచు పూర్తిగా దేవునివారే అగుదురు.

అట్టి అనుభూతిని పొందిన మానవునకు ఇక నింద్రియసుఖాభిలాష యుండనే యుండదు. అజ్ఞానజాలము నుండి అతడు విడుదలమగును. అతని డెందమున జ్ఞానజ్యోతి దీపిత మగును. ఈ జీవితమందే మోక్షసామ్రాజ్యము ముంజేతి కంకణ మగును.

దేవహూతి :

దేవుని ప్రేమించుట ఎట్లో చెప్పము. ఏ ప్రేమచేత బంధవిముక్తి కలుగునో ఆ ప్రేమను నాకు నేర్పుమా! ధ్యానయోగమునుగూర్చి కూడ నాకు తెలుపుము.

కపిలుడు :

అమ్మా, మనప్రేమ సంసారముపై నున్నది. కావున మన ఇంద్రియములు మనలను ఐహిక వస్తునివహమువంక కే లాగుచుండును. మన ప్రేమను దేవునివంకకు మరల్చుమేని దివ్యజ్ఞానమును, అఖండ మోక్షమును కందుము. కొందఱు మాత్రము భగవత్ప్రేమయందును భగవత్ప్రేవయందును, ఎంత ఆనందము కలుగుననగా వారు తమ మోక్షమునునై తమ లక్ష్యపెట్టరు. ఐనను దివ్యప్రేమయే తుదకు వారికి మోక్షమును కూడ చేకూర్చును.

ఎవరు తమ్ము ప్రేమించుకొన్నంతగా, భగవంతుని ప్రేమింతురో, తమ శిశువులను ప్రేమించినట్లుగా భగవంతుని ప్రేమింతురో, తమ ప్రాణవల్లభుని విశ్వసించినట్లుగా భగవంతుని విశ్వసింతురో గురువుల కందఱికిని గురువుగా భగవంతుని గౌరవింతురో, తమ ప్రాణమిత్రుని ప్రేమించినట్లుగా భగవంతుని ప్రేమింతురో, స్వామిగా ఆరాధింతురో వారే అమరజీవులు.

భగవదారాధనలో తిరముగ నిమగ్నులగు వారు నిజముగ ధన్యులు. ఏలయన అఖండ మోక్షసామ్రాజ్యము వారి దగును*

నేను భగవంతుడను; విశ్వనాథుడను, సకల ప్రాణులందు ఉన్న ఆత్మను నేను. నాగు భయము లేదు. సంసారభయమునుండి అందఱిని విడిపించువాడను నేను. నావలని వెఱపు చేతనే గాలి వీచుచున్నది. నా వలని వెఱపు చేతనే సూర్యుడు వెలుగును వేడిని ఇచ్చుచున్నాడు, మేఘములు వానకురియచున్నవి, నావలని వెఱపుచేతనే అగ్ని మండుచున్నది. భయరహితుడనగు నన్ను యోగులు ఆరాధించుచున్నారు, కొల్చుచున్నారు. పరమ శ్రేయమును ప్రాపించుటకై వారు నన్ను ప్రేమించుచున్నారు, ధ్యానించుచున్నారు. హృదయశాంతి కలిగినప్పుడు, ప్రేమద్వారా మనసు నాయందు ఐక్యమైనప్పుడు పరమ శ్రేయము సిద్ధించును.

* ఈ దిగువ కపిలుడు ప్రసాదవన్యానమును సాగించుచు నేయున్నను, తనకును పరమాత్మకును అభేదమును అనుభవమునకు తెచ్చుకొని మాటాడుచున్నాడు.

వార్తలు, విశేషాలు

శ్రీరామకృష్ణమఠము - మద్రాసు

మాతృశ్రీ శారదాజయంతి మహోత్సవములు

1961 డిసెంబరు 29-వ తేదీనాడు మాతృశ్రీ శారద 109-వ జయంతి తిథిపూజ జరిగినది. ప్రొద్దున విడుగంటలకు మంగళహారతి, భజన, గీతోపనిషత్తుల పారాయణము, 3 గంటల నుండి మధ్యాహ్నము 1-30 గంటలవఱకు విశేషపూజ, హోమము, మున్నగునవిసాగినవి. తర్వాత 2,000 భక్తజనులకు, 1,100 చరిత్ర నారాయణులకు అన్నసంతర్పణచేయబడినది. గుడిలో సాయంపూజ ముగిసినతరువాత మాతృశ్రీ ఉపదేశములు కొన్ని చదువబడ్డవి. వృద్ధస్వాములు కొందఱు ఉపన్యసించిరి.

బహిరంగోత్సవము 1961 డిసెంబరు 31-వ తేదీ మధ్యాహ్నం 3-30 గంటలకు ప్రారంభమైనది. శ్రీమతి సి. కె. హిందు, ఎమ్. ఏ. (బాంబాయి) అధ్యక్షత వహించినారు. అవ్వై హోమ విద్యార్థినుల భజనతోను శ్రీరామకృష్ణమిషను, శారదావిద్యాలయ హైస్కూలు విద్యార్థినుల ప్రార్థనగీతముతోను కార్యక్రమము ఆరంభమైనది. రాణీ మేరీ కళాశాల ప్రిన్సిపాలు డా॥ ఐరావతమ్మగారు అధ్యక్షురాలికి వక్త్రులకు సభ్యులకు స్వాగతవందనోపచారము కావించుటకు ముందు సభ్యులు ఒక్కనిమిష కాలము మౌనము పాటించిరి. డా॥ ఐరావతమ్మగారు ఉత్సవప్రముఖమునుగూర్చి మంగళకరత్వమునుగూర్చి ప్రస్తుత సంతుబ్ధ

లోకమునకు, మాతృదేవి సందేశావశ్యకతను గూర్చి చెప్పినారు. అధ్యక్షురాలి తొలి పలుకుల తర్వాత శ్రీమతి కామాక్షి రామకృష్ణగారు తమిళములో మాతృదేవి మహిమను గూర్చి ఉపన్యసించినారు. “ఆమెజీవితమును - శ్రీరామకృష్ణుని జీవితముతోనే పోల్చదగును. ఉభయులును అమాయిక పవిత్రగ్రామ పరిసరాలలో పుట్టి పెరిగినారు. ఆ పరిసరాలు ఆధ్యాత్మిక జీవితమునకు ప్రేరకములు. శారదా శ్రీరామకృష్ణలచుట్టటికము పూర్తిగా “దివ్య”మైనది. మానవలోకోద్ధరణమునకే వారి కలయిక సాధకమైనది. శారదకు శ్రీరామకృష్ణుడు శ్రీరామకృష్ణునికి శారదయు లోకజననిప్రత్యక్ష రూపములు. పాతివ్రత్య మాతృత్వసన్నాస లక్ష్యములు ఆమెయందు అద్భుతమేళనము నొందినవి.”—అన్నారు శ్రీమతి కామాక్షి రామకృష్ణగారు.

గౌరీ, జయలక్ష్మి అను సేలము సోదరులు తిరుప్పావై మున్నగు భక్తిగీతములను పాడి కొంతసేపు సభ్యులను ఆనందపఱచిరి.

శ్రీమతి సుశీల ఇంద్రసేన్ — శ్రీమతి గాడేపల్లి సుందరీ శంకరంగారలు వరుసగా హిందీలోను, తెలుగులోను ప్రసంగించిరి. శ్రీరామకృష్ణునందు మాతృదేవికి ఉండిన భక్తి, గురుదేవునిసందేశప్రచారమునకు ఆమె తన

జీవితమును అంకితమొనర్చుకొనుట ఆమెలో నిరూపితమైన మాతృధర్మము—వీనికి మానవ చరిత్రలో సాటిలే దని, శ్రీమతి సుందరీ శంకరంగాడు చెప్పినారు. పోటీలలో నెగ్గిన విద్యార్థినులచేత కొన్ని గ్రంథభాగములను వల్లింప చేసిన తరువాత బహుమతులొసంగబడినవి. అధ్యక్షురాలు తన మలిపలుకులో మాతృదేవి సందేశమును సంతకపించి ప్రస్తుతప్రపంచమున దాని ఆచరణయోగ్యతను కొనియాడినారు.

శ్రీమతి సావిత్రీ రాజనుగారు సదస్సుకు కృతజ్ఞతాభివందనోపచారముచేసిన తరువాత గుడిలో హారతియు శ్రీప్రియానందస్వామి బృందమువారి భజనయు జరుగుటతో ఉత్సవ కార్యక్రమము పూర్తియైనది.



శ్రీవివేకానందస్వామి - శతత్రయ జయంతి మహోత్సవములు

7-1-1962 వ తేదీనాడు సాయంకాలము 5 గంటలకు మైలాపూరు శ్రీరామకృష్ణమఠములో మద్రాసుపురమహాజనులు సమావేశమై 1963-1964 సం॥లో జరుగవలసిన శ్రీవివేకానందస్వామి శతత్రయజయంతి మహోత్సవములకు ప్రణాళికలు ఏర్పఱచుటకు ఒక కమిటీని ఎన్నుకొనిరి. డా॥ సి.పి. రామస్వామిఅయ్యరు గారిని అధ్యక్షులుగ ఎన్నుకొన్నారు. మద్రాసు శ్రీరామకృష్ణమఠాధ్యక్షులు శ్రీ కైలాసానందస్వాములు సదస్సుకు స్వాగతము చెప్పి శ్రీవివేకానందస్వామికి మద్రాసుపౌరులతో ఏర్పడియుండిన సన్నిహిత సంబంధమును స్వామికి దక్షిణభారతదేశము చేసిన గొప్పసాహాయ్యమును బట్టి ఈశతత్రయజయంతి మహోత్సవ

ములో మద్రాసువారు ముఖ్యమైనవంతు నిర్వహింపవలె నని చెప్పినారు.

మద్రాసు నిధిమంత్రి పూజ్యశ్రీ సి. సుబ్రహ్మణ్యం తమ ఆంగ్లోపన్యాసములో కలహా కల్లోలపూర్ణమగు నేటిప్రపంచమంతటను శ్రీవివేకానందస్వాముల పారమార్థిక సందేశము ప్రచారము చేయుట ఎంతజరూరో తెలిపినారు.

శ్రీశివజ్ఞానగ్రామణిగారు సాంస్కృతికముగ భారతదేశమునకుగల ఐక్యమును వివరించి ప్రజలు తమ ప్రాంతీయ సంకుచితాభిప్రాయములను దిగద్రావి ఈ మహోత్సవమును విజయవంతముగ చేయవలె నన్నారు.

శ్రీ కె. ఎస్. రామస్వామిశాస్త్రిగారు తిరువనంతపురమున తమతండ్రియొద్దకు శ్రీవివేకానందస్వామి విచ్చేసినసందర్భములు వివరించి అమెరికానుండి మరలి వచ్చినపిమ్మట స్వామికి మద్రాసులో జరిగిన అఖండగౌరవమును కన్నులకు కట్టినట్లు వర్ణించిరి.

డా॥ సి. పి. రామస్వామి అయ్యరుగారు తిరువల్లిక్కేణిలోని ఐస్వాసునకు వివేకానందహాస్ అని పేరుమార్చిన బాగుండునని సూచించిరి. శతత్రయజయంతిని తగినవైధవముతో జరుపవలెననెడి నాటి సభాతీర్మానము శ్రీరామస్వామిఅయ్యరుగారు ప్రతిపాదించిరి. డా॥ పి.వి. చెరియనుగారిని పురస్కరించుకొని సభ్యులు ఏకగ్రీవముగ ఆ ప్రతిపాదనను ఆమోదించిరి.

ఉత్సవసమితిని ఏర్పఱుపవలె నను తీర్మానమును ప్రతిపాదించినవారు శ్రీ ఎస్. కె. శివరామన్ గారు. శ్రీ ఓ. వి. చిన్నస్వామి గారి పురస్కరముగ ఏకగ్రీవముగ సభ్యులు ఆ తీర్మానమును ఆమోదించిరి. నిర్వాహకపరిషత్తును ఒకదానిని ఏర్పఱుపవలెనని ప్రతిపాదించినవారు

శ్రీ ఎస్. కృష్ణయ్యగారు, శ్రీ ఎ. ఎల్. ప్రచురించుచున్నాము. దానిని శ్రీ వి. కె. కృష్ణసుగారిని పురస్కరించుకొని సభ్యులు ఏక రామస్వామిమొదలియారుగారు బలపడిరి. గ్రీవముగ ఆ ప్రతిపాదనను ఆమోదించిరి.

శ్రీ కె. బాలసుబ్రహ్మణ్యయ్యగారి వంద శ్రీ ఉచ్చుడి పాండురంగయ్యగారు ఒక నోపచారవాక్కుతో సభాకార్యక్రమము ముగి విజ్ఞప్తిని ప్రతిపాదించిరి. ఆ విజ్ఞప్తి వేటుగ సినది.

శ్రీ వివేకానందస్వామి శతతమజయంతి మహోత్సవములు

విజ్ఞప్తి

7-1-62 తేదీనాడు డా॥ సి. పి. రామస్వామిఅయ్యగారి ఆధ్వర్యమున మద్రాసు పౌరులు శ్రీ రామకృష్ణమఠ మండపమున సమావేశమై ఈ క్రింది తీర్మానమును చేసికొనిరి

“పౌరులందఱు శ్రీ రామకృష్ణగురుదేవుని ప్రియతమశిష్యుడును విశ్వవ్యాప్తములైయున్న రామకృష్ణమఠ మండప సాధకుడును, దేశభక్తయోగీంద్రశిఖామణియు, భారతీయులలో వారి సనాతనాధ్యాత్మిక సంబంధనుగూర్చిన జ్ఞానమును మేలుకొలిపినవాడును, 1893 లో చికాగోలో విశ్వమతమహాసభ జరిగినప్పటినుండి శ్రోతల చేతముల ఊజూతలూపు శాంతిసామరస్యప్రతిపాద కోవల్యాసములచే పాశ్చాత్యప్రజలకు భారతదేశమునెడల ఆదరమును మహోన్నతముగ పెంచిన వాడును అగు శ్రీ వివేకానందస్వామి శతతమజయంతిమహోత్సవమును 1963 జానవరిలో ప్రారంభించి 1964 జానవరి వరకు మద్రాసునగరములోను, మద్రాసురాష్ట్రమంతటను అనుకూలములైన తారీఖులందు అర్హరీతిలో జరుపవలెను, అందులకు ఆవశ్యకములైన ప్రయత్నములను చేయవలెను.”

ఈ తీర్మానమును అమలుజరుపుటకై నెంటినరీకమిటి ఏర్పాటుపబడినది. ఆ కమిటీలో మద్రాసుపౌరప్రముఖులు సభ్యులు:—వై.స్పెన్సిడెంటు డా॥ రాధాకృష్ణగారును, మద్రాసు గవర్నరు శ్రీ విష్ణురామ్ మేధిగారును, మద్రాసు ముఖ్యమంత్రి శ్రీ కె. కామరాజుగారును ఆ కమిటీకి పోషకులుగ ఉండుటకు దయతో అంగీకరించిరి. ఉత్సవకార్యక్రమములో ఈ క్రిందివి ముఖ్యాంశములు:—

శ్రీ రామ షష్ట ప్రభ

రూ,

1. శతతమజయంతీకి స్మారకముగ ఒక గ్రంథాలయము, పత్రికాపఠశాల యము, శిశువినోద కేంద్రము, ఒక సభాభవనమును నిర్మించుట ...	3,51,000
2. తమిళమందును తెలుగునందును శ్రీ స్వామిజి సంపూర్ణ గ్రంథావళిని 10 సంపుటములుగ ప్రచురించుట ...	3,00,000
3. తమిళములో సప్రమాణముగ “శ్రీ వివేకానందస్వామి జీవిత చరిత్రము”ను ప్రచురించుట ...	25,000
4. శ్రీ వివేకానందస్వామిజి జీవితమును సంచేశమును తెల్పు చిన్న పుస్తకములను కాడ్పుచిత్రములను ఉచితముగ పంచిపెట్టుట ...	10,000
5. మద్రాసు జార్జ్ టవునులో ఉన్న శ్రీ రామకృష్ణమఠ నేషనల్ గరల్స్ హయ్యరు ఎలిమెంటరీ స్కూలును వివేకానంద సెంటినరీ గరల్స్ హైస్కూలుగ అభివృద్ధిచేయుట ...	1,00,000
6. మెరీనా రోడ్డులో ఐస్టానుకు ఎదురుగ శ్రీ వివేకానందస్వామిజి శిలా ప్రతిమను ప్రతిష్ఠించుట ...	1,25,000
7. స్వామిజి జీవితమందలి ముఖ్యఘట్టములను తెల్పు వస్తుప్రదర్శనము (ఎక్సిబిషన్) ఏర్పాటుచేయుట ...	25,000
8. పౌరమహాసభలు, వివిధమతాలవారి సమావేశములు, పండిత సదస్సులు, వ్యాసరచనలో, వక్తృత్వములో పోటీలు జరుపుట ...	5,000
9. పేదలకు అన్నవస్త్రదానములు ...	5,000
10. కుష్ఠవ్యాధిగ్రస్తుల శరణాలయములందును, ఊయకోగ ఆసుపత్రుల లోను పిల్లలకును పండ్లను భక్ష్యములను పంచిపెట్టుట ...	5,000
11. జిల్లాలలో ఉత్సవములు (ఒక్కొక్క జిల్లాకు రూ. 2,000/- చొప్పున) ...	25,000
12. మద్రాసు విశ్వవిద్యాలయమున శ్రీ వివేకానందస్వామిజి పేరున ఒక ఆచార్యపీఠమునకు కావలసిన మూలధనమును సమర్పించుట ...	15,000
13. పండిట్లు, కుర్చీలు, ఎలక్ట్రిసిటీ వగైరాలు ...	3,000
14. అచ్చుపనులకు, తపాలాబిళ్లలకు, కాగితాలకు, ప్రయాణాలకు ...	3,000
15. ఇతర ఖర్చులు ...	5,000
మొత్తము ...	10,02,000

కావలసిన ధనవిరాళములను ఒసగవలసినదని మద్రాసునగరమందును దక్షిణభారత
మందును గల ఉదారమహాజనులకందఱికిని ఈ క్రింద సంకేతములుచేసిన మేము విజ్ఞాపించు

చున్నాము. రొక్క-మునుగాని, చెక్కు-నుగాని “రామకృష్ణమిషను—(శ్రీ) వివేకానందస్వామి సెంటినరి, మద్రాసు-4” అను విలాసమునకు దయతో పంపినయెడల కృతజ్ఞతతో అందుకొని రసీదులు పంపబడును. మిషనుకు ఓసగబడు విరాళములకు వరుమానపన్ను లేదు.

(శ్రీ) కైలాసానందస్వామి
(శ్రీ) కె. కామరాజ్
(శ్రీ) సి. సుబ్రహ్మణ్యం
(శ్రీ) ఎమ్. భక్తవత్సలం
డా॥ సి. పి. రామస్వామి అయ్యరు
డా॥ ఎ. లక్ష్మణస్వామి మొదలియూర్
కర్నల్ వి. సుబ్రహ్మణ్యం
(శ్రీ) వి. టి. కృష్ణమాచారి
రాజా సర్ ఎమ్. ఎ. ముత్తయ్యచెట్టియూర్
డా॥ పి. వి. చెరియను
(శ్రీ) ఎస్. అనంతరామకృష్ణన్
(శ్రీ) కె. శాలసుబ్రహ్మణ్యఅయ్యర్
(శ్రీ) ఓ. వి. అలగేశన్
(శ్రీ) మతి ముత్తులక్ష్మీరెడ్డి
(శ్రీ) రామనాథ్ గోయంకా
(శ్రీ) జి. నరసింహన్
(శ్రీ) ఎస్. వి. రామమూర్తి
(శ్రీ) ఎమ్. ఎమ్. మురుగప్పచెట్టియూర్
(శ్రీ) జి. వ.చేలర్

(శ్రీ) కె. ఎస్. రామస్వామిశాస్త్రి
(శ్రీ) ఎస్. వరదాచారి
(శ్రీ) టి. ఎస్. సంతానమ్
(శ్రీ) మతి మేరీకబ్ వాలా జాదవ్
సిస్టరు ఆర్. ఎస్. సుబ్బలక్ష్మి
(శ్రీ) ఎస్. ఎస్. వాసన్
(శ్రీ) వి. సి. గణేశన్
(శ్రీ) టి. నదాశివన్
(శ్రీ) సి. ఎస్. లోకనాథముదలియూర్
(శ్రీ) వి. కె. రామస్వామిముదలియూర్
(శ్రీ) వి. పాండురంగయ్య
జె. వి. సోమయాజులు
(శ్రీ) పి. సూర్యనారాయణ
(శ్రీ) ఎమ్. పి. శివజ్ఞానం
(శ్రీ) బి. జగన్నాథ్ దాస్
(శ్రీ) లాల్ చంద్ దాదా
(శ్రీ) ఎమ్. సి.టి. ముత్తయ్య
(శ్రీ) కరిముత్తు త్యాగరాజన్
(శ్రీ) శుద్ధసత్వానందస్వామి

గ్రంథ పరిచయం

రవీకోకిల శ్రీదువ్వూరి రామిరెడ్డిగారి

దైరి - ఉత్తరాలు

కవికోకిల గ్రంథమాల, పెమ్మారెడ్డిపాలెం-
ఎల్లాయపాలెం (పోట్లు), నెల్లూరు జిల్లా.
మూల్యం రెండు రూపాయలు. సంకలనకర్త
కె. వి. రమణారెడ్డిగారు.

మంచుకొండ తొమ్మిదివంతులు నీటిలో
మునిగియుండును. ఒకవంతుమాత్రము నీటిపై.

లేలియుండును. నిభృతజీవితమున గభీరమనన
మున, అంతరంగమున కవి సృజించుకొను
అశేషభావములు కొన్ని చైతన్యలహరియం
దుప్పొంగి సమచితపదజాలమున వ్యక్తమగును.
క్రమగత నిదిధ్యాసన, ధ్యానసమాధులవలన
అంతరంగికజీవనము విస్తరిల్లును. సమాధి
యందు సృష్టియగు భావము దేవకీగర్భమందలి
శ్రీకృష్ణపరమాత్మనివలె పరిధవిల్లి “తేజో

మయి" అనదగు వాక్కునందు ప్రసరించును. ఈరీతి తపస్సులోను, ప్రవచనవ్యక్తీకరణమందును ఆరితేజిన మహాకవులు ప్రపంచమున అరుదుగా గోచరింతురు. వీరిలో కవికోకిల శ్రీదువ్వూరి రామిరెడ్డిగా రొకడు.

“డెరి - డెతరాల” వాఙ్మయము ఆంగ్లమున, తదితరప్రతీచీ సారస్వతమున గలదు, భారతదేశమందలి మేలి రచయితలు కొందఱు ఈరీతి సాహితీని సృష్టించిరి. సత్వరపత్రికా ప్రకటనమందలి సారస్వతమునకును ఈరీతి సాహిత్యమునకును విశేషవ్యత్యాసము కలదు. ప్రకటనను దృష్టిలో నిడికొనక ఒకడు రచించిన లేఖలందును, డైరీవృత్తాంతములందును సత్య సందీపిత బహుభాంశము లుండును. కవిహృదయమున కీ వాఙ్మయము నిక్కంపుదర్పణము.

ప్రస్తుతగ్రంథమున ప్రజలీవఱలో నెఱుగని బహుభాంశములు కలవు. ఇవి అమూల్యములు. నిగూఢమైయుండిన జీవితత్వము, రసత్వము, ఇందు గలదు. నిస్తులమై, నిర్మలమై, మహిమోపేతమైన శ్రీరామిరెడ్డిగారి జీవితప్రభావమును, కవిత్యమహత్త్వము ఈగ్రంథమున నొప్పుచుండుట భావుకులు గుర్తింతురు.

అర్థాంగి అస్తమించినపుడు ఈయన హృదయమునుండి వెలరిన శోకరసవాహిని, ఈయన ప్రణయ మెట్టిదో, అంతరంగ మెట్టిదో పరితలకు తెలుపును, చూడుడు:

‘కన్నులు విచ్చి చూచితిని

కాంత శవంబును; జేతితోడనే

యన్నులమిన్న కాష్టమున

కగి రగిల్చితి,.....”

“మఱుపెటుగల్గు నీవగవు

మాటలు, నీదరహాసచంద్రికాం-

కురములు, వచ్చిరాని మృదు

కోపము.....”

ఇట్టి హృదయము గలవాడే మహాకవి రాజులును. ఈ పద్యములోని అద్భుతభావనాశక్తిని గమనింపుడు.

“ఉ॥ పండిన పైరుచేల దన

పయ్యెదచెంగులకావిరంగు నీ

రెండలుగాయ సాంధ్యరమ

యంపుగ లాస్యమునల్పు; దిక్కులా

ఖండల చావపుకొ రజము

గ్రమినరీతిరహింప, మున్నునా

దండకు నెనరాక, కవి

తా, విగతాశుని జేసిలేగదా!”

కొలది దశాబ్దలకమున్ను డాక్టరు కజిన్ను గారు కలకత్తా విశ్వకళాపరిషత్తులో ఉపాధ్యక్షుడైన సర్ ఆఫ్ టోపుముఖర్జీ మున్నగు మహావిద్వాంసులతో శోభిలు మహాసభలో ఒకానొక ఉపన్యాస సందర్భములో శ్రీరామిరెడ్డిగారి కవిత్యమునుగుఱించిన సూక్తులును, శ్రీరామలింగారెడ్డిగారి వైదుష్యమును గుఱించి తెలిపిన మాటలును విద్వార్థులైన నాటి సభలో నున్న నాలంతరంగమున ఇంకను ప్రతిధ్వనించుచున్నవి.

ఈ రామిరెడ్డిగారి జీవితమహిమను, కవితా సౌందర్యమును ఈరీతిగా లోకమునకు తెలుపుకె. వి. రమణారెడ్డిగారి రెంతయు వందనీయులు.

—జొన్నలగడ్డ సత్యనారాయణమూర్తి



నూతన ముద్రణము!

ఇప్పుడే వెలువడినది!!

షి కా గో న గ రో ప న్యా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమున గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి.ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాత్రయనగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త : శ్రీమచ్ఛుద్ధసత్త్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40

ఆడెను : మేనేజరు, శ్రీ రామకృష్ణమతము, మైలాపూరు, మద్రాసు - 4.

Our Sanskrit Scripture Series

Each Volume containing the original text in

Devanagari, English translation and copious

notes as well as elaborate introduction

	Rs. nP.		Rs. nP.
UPANISHADS :		Devi-Mahatmyam (Chandi)	
Isavasya Upanishad .. 0 75		(Durga Saptasati) .. 2 00	
Kena Upanishad .. 0 75		Vakyavritti and Atmajnanopa-	
Katha Upanishad .. 1 50		desavidhi of Sri Sankara-	
Prasna Upanishad .. 1 00		charya .. 1 00	
Mundaka Upanishad .. 1 00		Ramakrishna Kathamrita	
Mandukya Upanishad .. 0 75		(in Sanskrit) .. 2 00	
Taittiriya Upanishad .. 2 00		Atmabodha of Sri Sankara-	
Aitareya Upanishad .. 1 00		charya. Translated by Swami	
Svetasvatara Upanishad .. 1 50		Nikhilananda .. 4 00	
Brihadaranyaka Upanishad .. 7 50		Vivekachudamani of Sri San-	
Chandogya Upanishad .. 8 00		karacharya. Translated by	
Mandukya Upanishad (with		Swami Madhavananda .. 3 00	
Gaudapada's Karika and San-		Vedantasara of Sadananda.	
kara's commentary. Trans-		Translated by Swami Nikhi-	
lated by Sw. Nikhilananda) 6 00		lananda .. 2 00	
Mahanarayanopanishad		Drig-Drisya-Viveka. Translated	
(Just out) .. 5 00		by Swami Nikhilananda .. 1 00	
GITA :		Yatindramatadipika of Srimi-	
Srimad-Bhagavad-Gita (with		vasa Dasa (A Manual of Vi-	
Sridhara's Gloss. Translated		sishtadvaita) .. 5 00	
by Swami Vireswarananda) 7 00		Mimamsa-paribhasha. Trans-	
Gita by Swami Swarupananda 5 50		lated by Swami Madhava-	
MISCELLANEOUS :		nanda .. 2 00	
Brahma-Sutras		Vairagya-Satakam .. 1 00	
by Swami Vireswarananda		Laghu-Vakyavritti .. 0 75	
Pp. LXVIII + 560 .. 6 00		STOTRA LITERATURE :	
Upadeshasahasri of Sri Sanka-		Sivamahimnah Stotram .. 0 75	
racharya in print .. 3 50		Stotraratna (Text and transla-	
Narada Bhakti Sutras .. 3 00		tion) .. 0 75	
Worship of Sri Ramakrishna		Divine life (Selections from	
By Sw. Suddhasatwananda 1 00		Sanskrit Scriptures by Swami	
		Yatiswarananda) .. 3 00	
		Universal Prayers (A compa-	
		nion to the above) .. 2 25	
		Altar flowers .. 2 50	

పరిశ్రమకు మెలురాళ్ళు

1911 సంవత్సరం డిసెంబరులో బీహారు ప్రత్యేక రాష్ట్ర హోదా నందుకొంది. అంతటితో ఆ పురాతన రాష్ట్ర చరిత్రలో వాటి సూతన అధ్యాయం ప్రారంభమైంది.

ఈ సూత్త రాష్ట్రావతరణంతో సమకాలీనంగా మరొక మహత్తర సంఘటనకూడా జరిగింది. 1911 డిసెంబరులో, యిప్పిడు జంషెడ్పూరుగా మారిన అప్పటి సాక్షి ఆనందమ అరణ్య ప్రాంత గ్రామమందలి నిశ్శబ్ద వాతావరణాన్ని ఇద్దరుచేస్తూ క్రొత్తగా నిర్మింపబడిన టాటా ఐరన్ అండ్ స్టీల్ వర్క్స్ జీవం పుంజుకొని, మొట్టమొదటి ముడి యినుప దిమ్మెను ఉత్పత్తిచేసింది. ఇండియాలో మొదటిదైన యీ యినుము ఉత్పత్తి కర్మాగార స్థాపన బీహారు ఇండియా యందలి పారిశ్రామిక కేంద్రాలలో గొప్పగా అగుదుట లోచ్చుదుటయె గాక, భారత సేవాన్ని అర్పితి సంబాధకమును సాధించగల మార్గంలో నిల్చుగల్గింది.

ఏదై ఏండ్లలో యీ వుప్పు కర్మాగారం అభివృద్ధి కేంద్రంగా జంషెడ్పూర్ నేటికీ ఇండియాలో ఒక భారీ పారిశ్రామిక నిలయయి గాను, మరియు తృతికగతి పురోగమించుచున్న బీహారు రాష్ట్ర మందలి మహానగరాల్లో రెండవదిగాను అభివృద్ధిచెందింది. ఆ నగరంలో పరిశ్రమ కేవలం జీవనోపాధియే కాదు, అది యొక జీవనవళము.

జంషెడ్పూర్ ఉక్కు నగరము

టాటా స్టీల్
వర్క్స్ 1911 నాటి
దృశ్యం

నూతన ముద్రణము

ఇప్పుడే వెలువడినది!

కై సు సూ కి మా ల

సంకలనకర్త :

శ్రీమచ్ఛుద్ధనత్వానందస్వామి

అనువాదకులు :

శ్రీ నేలటూరి భక్తవత్సలముగారు

జీససు క్రైస్తుడేవుని ప్రత్యక్ష శిష్యులు నలుగురు సెయింట్ మార్క్, సెయింట్ ల్యూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీససుప్రభుని సంగ్రహజీవితచరిత్రమును ఆయననుగూర్చి శ్రీ వేదానందస్వామి పల్నాస ప్రశస్తియు ఇందు పూర్వానుబంధములుగ జేర్చబడినవి. ఆకర్షకమగు ప్రొచర్జ్ ముఖచిత్రము గలది.

పాకెట్టు నైజు

ప్రజ్ఞాన ముద్రణము

(120 + 8 పుటలు)

మొదటి కూర్పు

వెల : రూ. 0.40

నూతన ముద్రణము

ఇప్పుడే వెలువడినది!!

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్త విషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదింపబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము : చక్కని అట్టబైండు)

వెల : రూ. 4-00

అదెను : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదములు :

శ్రీ చింతినానందస్వామి

ఇందు శ్రీరామకృష్ణుని జీవిత సంగ్రహమును 1121 మహాపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, అత్యోన్నతి ; సాధకులు : వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు. జ్ఞానము : భక్తి : కర్మము. బ్రహ్మాత్మత్వము మున్నగు అంశము లిందు ఖేటతెల్లముగ వసి విడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేళములు, నిర్వృణ్ణికరములు.

... ఈ గ్రంథం చదువుతూంటే ఒక్క పహికానికీ, ఒక్క అముష్మికానికీ కాక, రెంటికీ సంబంధించిన సూక్ష్మ్యా, రహస్య్యా, కీలకా, చక్కగా అరిటి పం డాలిచి చేతిలో పెట్టినట్లు ఉంటుంది...

-ఆంధ్రప

540 పుటలు

ప్రజ్ఞులమగు పంచమ ముద్రణము :

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు నహించి యుండుటచే, తత్ స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎల్లు క్రమ పరిణామ మందెనో, అందు సర్వసమృద్ధిమూలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెల్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించుచున్నాడు. జిజ్ఞాసువుల కత్యంతోపయుక్తమగుగ్రంథము.

... తెలుగువాళ్ళయితూ వేదాంతిచ్చిలపై ప్రకటింపబడిన గ్రంథములలో ఇది ఉత్తమోత్తమ మైనదని కొన్ని చెప్పవలసియున్నది. ... —భారతత్యతి 12-4-1956.

... గ్రంథము ప్రావాహికత్వాలిలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

అరెసు : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ కేలూరి భక్తవత్సలరా, శ్రీ. కే. ఎస్. ఎస్. రాజన్ గారిచే ది డిస్ట్రీబ్యుటర్ (పెన్స్ పైనేట్ లిమిటెడ్ (మద్రాసు - 14) న ముద్రింపబడి,